

ឧបសោសដ្ឋា

ព្រះបាទអង្គជួង (១៨៤១-១៨៦០)



បដិមាករ សន្តវង្ស នៃ ព្រះអង្គជួង

ពិនិត្យឡើងវិញនូវព្រឹត្តិការណ៍សំខាន់ៗមាននៅក្នុង

ប្រវត្តិសាស្ត្រខ្មែរ

សង្ខេបសម្រួល ដកស្រង់ ពី ឯកសារលោកអេងសុត និង អធិប្បាយជាមតិផ្ទាល់

មាតិកា

សេចក្តីផ្តើម.....	2
ស្ថានភាព នៃ ការឡើងគ្រងរាជសម្បត្តិរបស់ ព្រះអង្គជួង	3
ការរៀបចំប្រទេស.....	23
ព្រឹត្តិការណ៍សំខាន់ៗ នៅក្នុងព្រះនគរ.....	40
អត្តធិប្បាយ ជា អត្តនោមតិ.....	43
ឯកសារ ភ្ជាប់.....	56

សេចក្តីផ្តើម

នៅឆ្នាំ ១៤៣២ ព្រះបាទ ពញាយ៉ាត បានចាកចេញពី មហានគរ មកតាំងរាជធានី នៅស្រុកស្រីសន្ធី ដែលស្ថិត នៅ រវាង ទន្លេសាប និង ទន្លេតូច ព្រោះទ្រង់យល់ឃើញថា មហានគរ នៅជាប់ព្រំប្រទល់ ខ្មែរ-សៀម ដែលនាំឲ្យ សៀម ងាយលើកទ័ពមកវាយរាជធានីខ្មែរ។ ក្រោយវប្បិមក ព្រះ អង្គ ក៏លើករាជធានី ពី ស្រុកស្រីសន្ធី មកតាំងទីថ្មីនៅ ក្បែរ ទន្លេបួនមុខ ប្រហែលគ្នានឹង ក្រុងភ្នំពេញបច្ចុប្បន្ន។ ក្រោយមក ព្រះបាទ អង្គចន្ទ ឬ មហាចន្ទរាជា (១៥១៦- ១៥៦៨) ដែលខ្មែរទុកជា មហាក្សត្រ ឈ្នះសៀម បានប្តូរ រាជធានី ពី ទន្លេបួនមុខ មកតាំងទីថ្មីនៅ លង្វែក ក្បែរ ស្រុក ឆ្នុកឆ្នើ។ នៅក្នុង រជ្ជកាល ព្រះចន្ទរាជា និង ព្រះបាទ បរមរាជា ជា ព្រះរាជបុត្រ ស្រុកខ្មែរនៅ ថ្នំថ្លើង នៅឡើយ។

តែមកដល់ឆ្នាំ ១៥៩៤ សៀមបានវាយបែកបន្ទាយលង្វែក ហើយចាប់ពីពេលនោះមក ស្រុកខ្មែរ បានធ្លាក់អន់ថយ ឥទ្ធិពលយ៉ាងខ្លាំង។ ត្រូវដឹកថា សៀមធ្លាប់វាយលុកស្រុក ខ្មែរ បីលើកមកហើយ គឺនៅ ឆ្នាំ ១៤៣២, ១៤៧៧ និង ១៥១៥។

នៅពាក់កណ្តាលសតវត្សទី១៧ ពួកយួន (ដៃ វៀត) បាន ចូលមកវាយលុកស្រុកខ្មែរ ក្រោមការដឹកនាំ នៃ ពួក

ទំព័រប្រវត្តិសាស្ត្រ

រង្វៀង នៃ ទីក្រុងហ្វៃ យកដីខ្មែរមួយចំនួន ដាក់បញ្ចូលទៅ ក្នុងនគរយួន។ នៅសតវត្សទី១៩ មានសង្គ្រាម យួន និង សៀម ដណ្តើម ស្រុកខ្មែរ ដាក់ជាប្រទេសចំណុះ។ បន្ទាប់ មក ប្រទេសទាំងពីរ គេ បញ្ឈប់សង្គ្រាម តាមការព្រម ព្រៀងរួមមួយ ទុកស្រុកខ្មែរ ជា សហជីវិតរាជ្យ របស់ សៀម-យួន ទទួលស្គាល់ ព្រះអង្គដួង ជា ស្តេចខ្មែរ។

យើងលើកយករជ្ជកាលព្រះបាទអង្គដួង មកសរសេរ ព្រោះ ព្រះមហាក្សត្រអង្គនេះ ត្រូវរបបរាជានិយម តាំងតែពី ដំបូង នៃ ជំនាន់អាណាព្យាបាលបារាំង នៅស្រុកខ្មែរ ទុកជា ស្ថាបទក្សត្រ នៃសន្តតិវង្សថ្មី របស់រាជានិយមខ្មែរ។ ព្រះបាទអង្គដួង ទ្រង់បានឡើង សោយរាជសម្បត្តិ នៅថ្ងៃ អង្គារ ខែ កុម្ភៈ ឆ្នាំ ១៨៤៧ វេលា ម៉ោង៧ព្រឹក ព្រះអង្គ មាន ព្រះជន្ម៥២ឆ្នាំ ត្រូវជា ព្រះរាជបុត្រពៅ ព្រះបាទអង្គ អេង។ ព្រះអង្គ សោយរាជសម្បត្តិ តពី ព្រះអង្គមីក្សត្រី ដែលត្រូវជា ព្រះភាគិនេយ្យា (ក្លាយស្រី) របស់ព្រះអង្គ ស្តេច គង់ក្នុង ព្រះបរមរាជវាំង ឧដុង្គព្រះជ័យ។

ស្ថានភាព នៃ ការឡើងគ្រងរាជសម្បត្តិរបស់ ព្រះអង្គដួង

ចាប់ពី សតវត្សទី១៥មក រាជានិយមខ្មែរ ជួបប្រទះ នូវ វិបត្តិ នៃ ឧត្តរាជិការ បង្កើតជា ជម្លោះអារុធ រវាង អភិបាល នៃ រាជបល្ល័ង្ក។ ស្តេច យុទ្ធការី ទាំងនោះ សូមជំនួយ

ពីបរទេស ដើម្បី ច្បាំង រក្សា ឬ ទាមទារ រាជបល្ល័ង នាំឲ្យ
ប្រជាជាតិ ខាតបង់ប្រយោជន៍ជាតិជាច្រើន។

សង្គ្រាម ជាមួយ សៀម ច្រើនគ្រា (ឆ្នាំ ១៤៣២, ១៤៧៧,
១៥១៥, ១៥៩៤) រំកាយ កម្លាំងជាតិ និង រាជានិយមខ្មែរ។
បន្ទាប់មក នៅ សតវត្សទី១៧ នៅក្នុង រជ្ជកាល ព្រះបាទ
ជ័យជេដ្ឋា ទី២ (ទ្រង់បានលើករាជធានី ពីក្រុងលង្វែក
មកតាំងនៅទីក្រុង ឧដុង្គ) យួន ក៏ចាប់ផ្តើម លុកចូល
មកក្នុងទឹកដីស្រុកខ្មែរ តាមការអនុញ្ញាតពី ព្រះរាជាខ្មែរ
ហើយកាត់កាប់ ខេត្តព្រៃនគរ។ ក្រោយពីព្រះអង្គ សោយ
ព្រះទិវង្គត មានការធ្វើឃាតគ្នា បន្តបន្ទាប់ នៅក្នុងព្រះ
រាជវង្សានុវង្ស ដើម្បី រាជបល្ល័ង និង ការប្តូរសាសនា របស់
ព្រះអង្គចន្ទ ហៅ ព្រះសត្តា (១៦៥៣-១៦៥៦) យក សាសនា
អ៊ីស្លាម ជារាជជំនឿ ព្រោះតែ ទ្រង់ស្រឡាញ់ នាង សារ៉ះ
បុប្ផា ជាកូនចាម និង ជឿ សង្គ្រាមចាម ថា សាសនាមហា
ហ្គ័ត អាចទទួលជួយទាំងអស់ ដល់ជនទាំងឡាយ ដែល
បានចូលសាសនាគាប់គុណ ដូចមានសម្តែងក្នុងព្រះកម្ពី
ថា : បើសិស្សានុសិស្សឯណា ចូលលូក្នុងព្រះវិហារហើយ
បានរួមសម្ពន្ធលើមាតា ម្តាយមីង ម្តាយធំនោះ ទោះបីម្តា
យមីង ម្តាយធំ ខាងខ្លួនក្តី ខាងភរិយាក្តី លោកសន្តតថា
សិស្សានុសិស្សទាំងនោះ នឹងរងដួងកែវកំណើតឃើញវិញ
ជាប្រាកដ។ ថាបើសិស្សានុសិស្សទាំងនោះ ធ្វើបាបសម្លាប់

ទំព័រប្រវត្តិសាស្ត្រ

អ្វីៗ មួយរយដងក្តី មួយពាន់ដងក្តី អំពើបាបនោះ នឹង
អន្ទោលតាមពំទាន់ ពុំជិតជិតដល់ខ្លួនឡើយ។ ទស្សនៈ
នេះខុសពី ព្រះ សង្ឃរាជា ពន្យល់ថ្វាយព្រះពរព្រះអង្គថា :
បុណ្យនិងបាប មានតែដោយចំណែកប្លែកពីគ្នា។ ថាបើ
ទ្រង់បានធ្វើបុណ្យច្រើនតទៅ នឹងសោយសុខជាមុន បើ
ទ្រង់បានធ្វើបាបច្រើន ទ្រង់ទៅសោយទុក្ខ ជាមុនប៉ុណ្ណោះ
គ្មានក្នុងព្រះពុទ្ធប្បញ្ញតិ ឬ ពុទ្ធានុញ្ញត ឲកាត់កងសង
គ្នានោះឡើយ។

ត្រូវដឹងថា ដើម្បី រាជបល្ល័ង ព្រះសត្តា ទ្រង់បាន ធ្វើគត
ព្រះបិតុលា និង ព្រះជេដ្ឋា¹ ព្រះនាម ព្រះអង្គនន្ទ ជា ស្តេច
ក្រុងរាជ្យផង (១៦៥០-១៦៥៣) ដែលនាំទ្រង់មាន វិបត្តិ
ចិត្តខ្លាំងណាស់ ចង់លាងបាបកម្ម ដោយយល់ឃើញថា
សាសនាអ៊ីស្លាម អាចផ្តល់ នូវលទ្ធភាពនេះ និង ស្រឡាញ់
ដប់ នាងសារីបុប្ផា ជាស្ត្រីឯកផង ព្រះអង្គ ក៏សម្រេចចិត្ត
ចូលសាសន៍ចាមតែម្តង។ តែ ព្រះរាជហឫទ័យ នេះ ធ្វើ
ឲមាន ឧទ្ធាមកម្ម ប្រឆាំងនឹងព្រះអង្គ ដឹកនាំដោយ ព្រះ
អង្គសួ និង គន់ ដែលជា បុត្រា សម្តេចព្រះឱទ័យ ដែរ
ដោយមានជំនួយពី មហារាជជននី ចូរ² (បុត្រី របស់ព្រះ

¹ ព្រះជេដ្ឋា ត្រូវជាបងជីដូនមួយរបស់ព្រះអង្គ ហើយជាបុត្រាព្រះបិតុលា
ព្រះនាម សម្តេចព្រះឱទ័យ ជាព្រះមហាឧភយោរាជ។
² មហារាជជននី ចូរ ទោះបី ព្រះស្វាមី និង បុត្រាទោល ព្រះនាម ព្រះស្រីធម្ម
រាជា ឬ ពញាតូ (១៦៣៦-១៦៤០) សុគត ចោលព្រះអង្គក៏ដោយ តែព្រះអង្គ
នៅមានឥទ្ធិពលខ្លាំងណាស់នៅស្រុកខ្មែរ។ ព្រះអង្គ គង់នៅ ទីក្រុងភ្នំពេញ
(note de bas de page - suite)

ចៅក្រុងហ្វេ) ជា អគ្គមហេសី របស់មតកស្តេច ជ័យជេដ្ឋា ទី២ បានស្នើដល់ព្រះបិតា សូមជំនួយទ័ពយួន មកជួយ ច្បាំងនឹងព្រះរាជាខ្មែរ។ ទ័ពយួនច្បាំងឈ្នះទ័ពខ្មែរ ចាប់ ស្តេចខ្មែរយកទៅស្រុកយួន។ មិនតែប៉ុណ្ណោះ មេទ័ពយួន មានគោលបំណង ចាប់ ព្រះអង្គ សូ និង គន់ ថែមទៀត តែ ព្រះអង្គទាំងពីរ ដឹងខ្លួនទាន់ បាននាំគ្នាចាកចេញពី ក្រុងភ្នំពេញ នាំយក ព្រះអង្គចូរ តាមជាមួយ ទៅបញ្ចុះ បញ្ចូល ទ័ពហ្លួងសល់នៅការពារ ក្រុងឧដុង្គ ដើម្បី រួមគ្នា វាយទ័ពយួនវិញ រហូតទទួលបានជ័យជំនះ។

ចាប់ពីតវត្សទី១៨ ស្រុកខ្មែរ ប្រឈមខ្លាំងនឹងការវាយលុយ ពីប្រទេសសៀម និង យួន។ ត្រូវដឹងថា សៀម ឈប់មានស ង្គ្រាមនឹងប្រទេសភូមាភាលណា ក៏ចាប់បន្ត ធ្វើសកកម្ម ភាព ឈ្លានពានទឹកដីខ្មែរ ដូចយ៉ាង នៅឆ្នាំ ១៧៩៤ យក បានខេត្ត បាត់ដំបង ដាក់ជាទឹកដីចំណុះសៀម។ នៅ ពាក់កណ្តាល តវត្សទី១៨ មាន សង្គ្រាម ដណ្តើមរាជ សម្បត្តិ រវាងស្តេចខ្មែរ: ព្រះអង្គ ឱទ័យទី២ (១៧៥៨- ១៧៧៥) ដែលមានយួន ជាអ្នកប្រដុះប្រជា នឹង ព្រះអង្គ

មានសេនាយួន ៥០០នាក់ មកពីក្រុងហ្វេ ជាកងការពារព្រះអង្គ។ ព្រះអង្គ ចូរ តែងតែ ធ្វើអន្តរាគមន៍ ចំពោះ ព្រះមហាក្សត្រខ្មែរទាំងឡាយ ដែលចង់ ទាមទារ យកខេត្ត ព្រៃនគរពីយួនវិញ ដោយលើកហេតុផលផ្សេងៗសូម ឲ្យបន្តរស់នៅសិនចុះ ហើយយកជីវិតប្តូរថា មិនឲ្យខ្មែរនេះ បាត់នោះ ឡើយ។

ទំព័រប្រវត្តិសាស្ត្រ

នន់ ឬ រាមាធិបតី (១៧៧៥-១៧៧៩) ដែលមានសៀម ជា អ្នកគំរោងរក្សា។

ព្រះអង្គចន្ទទី២ (១៨០៦-១៨៣៤) ជាបុត្រាច្បង ព្រះអង្គ អេង (១៧៩៤-១៨០៦) ត្រូវស្តេចសៀម ថ្វាយរាជសម្បត្តិ ត ពីព្រះបិតា។ ត្រូវដឹងថា តាំងពី រជ្ជកាល ព្រះអង្គអេង ស្រុកខ្មែរ ជាស្រុកចំណុះសៀម ដឹកនាំដោយ មន្ត្រីខ្មែរម្នាក់ មានងារជា សម្តេចចៅហ្វា (ប៉ុក) ស្មោះត្រង់នឹងព្រះចៅ សៀមណាស់ ព្រះនាម ព្រះពុទ្ធវ័តហ្វាចូឡាលោក។ នៅ ដើមរជ្ជកាល ព្រះអង្គចន្ទទី២ សម្តេចចៅហ្វាប៉ុក បានប ញ្ជូនទ័ពខ្មែរចំនួន មួយម៉ឺននាក់ ទៅជួយសៀម ច្បាំងនឹង ភូមា។ ស្រុកខ្មែរ នៅពេលនោះ ក៏ជួយច្បាំង ព្រះចៅយួន នឹងឧទ្ទាមកម្ម (យួនកែសិន) នៅស្រុកយួន។ មេទ័ពខ្មែរ ឈ្មោះ ព្រំ ពេលជួយច្បាំងយួនឈ្នះ ពេលត្រឡប់មកស្រុក ខ្មែរ ក៏មានចិត្តអាងខ្លួន ក៏ពុំមានសេចក្តី ទៅជំរាបស ម្តេចចៅហ្វាប៉ុក ដល់ម្តង ហើយ ក៏មិនដែលចូលប្រជុំនុំ ប្រឹក្សាផែនដី ជាមួយ ដែរ។ ប៉ុក បញ្ជា ឲ្យចាប់ ព្រំ ធ្វើទោស ជាទម្ងន់ពុំប្រណី ហើយបញ្ជូនទៅស្រុកសៀម។ ក្នុងជន្មាយុ ៦៥ឆ្នាំ សម្តេចចៅហ្វាប៉ុក ទទួល អនិច្ចកម្ម នៅស្រុក សៀមដោយជម្ងឺ។ ក្រោយពីមរណភាព សម្តេចចៅហ្វាប៉ុក ព្រះចៅសៀម បានអញ្ជើញព្រះអង្គចន្ទ ឡើងសោយរាជ សម្បត្តិ គ្រងក្រុងកម្ពុជាធិបតី។ នៅឆ្នាំ ១៨០៦ ព្រះចៅ

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

សៀម អនុញ្ញាត ព្រះអង្គចន្ទ វិលត្រឡប់មកគ្រប់គ្រង
បុរីឧដុង្គឡើយ។

ដឹងដំណឹងថា ព្រះអង្គចន្ទ គង់នៅ ក្រុងឧដុង្គ ព្រះចៅ
យួន ព្រះនាម យ៉ាឡុង^៣ (១៧៧៩-១៨២០) ត្រាស់ប្រើរាជ
ទូតយួន ឲ្យនាំ ត្រាមាស៤ជ្រុង រូបតោ ទម្ងន់៧ណែនប្រាក់
និង រាស្ត្រយួន ៥០០ នាក់ ជាចំណងព្រះហស្ត មកថ្វាយព្រះ
ចៅខ្មែរ។

អន្តរាគមន៍យួននៅស្រុកខ្មែរ

នៅឆ្នាំ ១៨១១ កើតបុព្វនិមិត្ត ឃើញផ្កាយដុះកន្ទុយចាក់
ទៅទិសពាយ័ព្យ ដែលនាំព្រះអង្គសួន (ព្រះអនុជ របស់
ហ្លួងចន្ទ) ជាមហាឧភយោរាជ កើតបណ្តាលក្នុងព្រះទ័យ

^៣ អធិរាជយួននេះឯង ទទួលចុះចូលប្រទេសចិន ហើយ ត្រូវអភិសេកនៅ
ហាល្លាយក្នុងឆ្នាំ ១៨០៤។ អធិរាជចិន នៅសម័យនោះ នាម តាគីង ដាក់
ឈ្មោះអោយប្រទេសយួនថា <វៀត-ណាម> ដែលប្រមូលផ្តុំ តុងកីង (បាក់គី)
អណ្តាម (ទ្រុងគី) និង កូសាំងស៊ិន (ណាមគី)។ ស្តេច យ៉ាឡុង ជា ត្រកូល
ង្វៀង ដែលជាត្រកូល ស្តេចត្រាញ់យួនខាងត្បូង។ ពួកនេះ មុនដំបូង
ពង្រីករាជាណាចក្រ របស់ខ្លួន លើទឹកដីចាម បន្ទាប់មកបានមកពីខ្មែរ គឺ
ទឹកដីកម្ពុជាក្រោម។ ពួកង្វៀងនេះ តាំងរាជធានី នៅហ្វៃ។ នៅអណ្តាម
ខាងជើង ស្តេចគ្រងរាជ្យ គឺ រាជវង្ស ឡៃ។ រាជវង្សនេះ សោយរាជ្យ ជាមួយ
ស្តេចត្រាញ់ត្រកូល ទ្រិញ។ ពួកនេះ ចេះតែ មកវាយស្តេចត្រាញ់ត្រកូលង្វៀង
នៅអណ្តាមខាងត្បូង។ គឺ ស្តេច យ៉ាឡុង នេះឯង ជាអ្នកបង្រួបបង្រួម
អណ្តាមទាំងពីរអោយចូលគ្នា មានឈ្មោះថា វៀត-ណាម្នើម្នីស្រីសេរ
ជា វៀតណាម។ នៅឆ្នាំ ១៤៨០ នគរដាយវៀត មានកើតចម្បាំងដណ្តើម
រាជគ្នា បែកជា អណ្តាមពីរ ខាងត្បូង និង ខាងជើង។ នៅសម័យនោះ មេ
ក្រុមនានាកើតឡើង តាំងខ្លួនជាស្តេចសោយរាជ្យ មានឈ្មោះ ក្នុងភាសា
យួន ថា <ចៅ>។ តែមានស្តេចធំបំផុត នៅក្នុងរាជាណាចក្រ មានឈ្មោះថា
<វ៉ា> តែជាស្តេចជានិមិត្តរូប តែប៉ុណ្ណោះ។ ឯស្តេចត្រាញ់ <ចៅ> វិញ ជាអ្នក
កាន់កាប់កងទ័ព ដកហូតពន្ធដារអាករ ចែកចាយបុណ្យសក្តិ គឺថា ជា
អ្នកចាត់ចែង គ្រប់គ្រងកិច្ចការ ទឹកដីរបស់ខ្លួនរៀងខ្លួន។

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

មិនចង់គង់ក្នុងក្រុងជាមួយព្រះវៀម ក៏លួចនាំបណ្តាលរា
ស្ត្រជាខ្ញុំរាជាការ របស់ព្រះអង្គ ចេញពីក្រុងទាំងយប់ ទៅ
រស់នៅ ក្នុងខេត្តពោធិសាត់ ដោយមាន ចៅហ្វាយខេត្ត
ឈ្មោះ ប៉ុក គាំពាររក្សាព្រះអង្គ។ ព្រះអង្គចន្ទ ទ្រង់ជ្រាប
ហើយ ត្រាស់ប្រើព្រះរាជាកណៈ ឲ្យទៅអញ្ជើញព្រះអនុជ
យាងមកវិញ តែស្តេចមិនព្រមមក។ ដោយបារម្ភ ខ្លាច
ព្រះអនុជ ក្សត្រីនឹងព្រះអង្គ ព្រះរាជា ចាត់ឧកញ៉ា អុង ឲ្យ
ទៅសុំទ័ពស្តេចយួន យ៉ាឡុង។ ព្រះចៅយួន ក៏ប្រញាប់បញ្ជូ
នទ័ពយួន ៥០០ នាក់ មកបោះទ័ពនៅកោះចិន ចាំ
គាំពាររក្សា ព្រះរាជាខ្មែរ។ រីឯ ព្រះចៅសៀម វិញ ពេលដឹង
ដំណឹងថា ព្រះអង្គចន្ទ ទៅសុំទ័ពយួន មកការពារព្រះអង្គ
ស្តេចក៏ចាត់មេទ័ព ឲ្យលើកទ័ពសៀមមកស្រុកខ្មែរ ជួប
នឹងព្រះមហាឧភយោរាជ នៅខេត្តពោធិសាត់។ មេទ័ព
សៀម ចូលក្រាបថ្វាយបង្គំព្រះអង្គសួរ ហើយក្រាបទូលថា
ព្រះចៅសៀម ចាត់ខ្លួនឲ្យមកជួយ កុំឲ្យព្រះអង្គព្រួយព្រះទ័
យ ខ្លាចទ័ពយួនឡើយ។ ដោយមានទ័ពសៀម ជាអ្នក
ការពារ ព្រះអង្គសួរ ត្រាស់ប្រើមន្ត្រីព្រះអង្គ ឲ្យក្រាបទូល
ព្រះអង្គចន្ទ សុំយកខេត្ត ក្រគរ និង ខ្ពងក្រង ជា ចំណែក
ដាច់មុខ របស់ទ្រង់។ ព្រះអង្គចន្ទ យល់ព្រមតាមសំណើ
របស់ព្រះអនុជទាំងអស់។ បន្ទាប់មក ព្រះចៅសៀម ត្រាស់
បញ្ជាឲ្យមេទ័ពសៀម នាំសេនាទាហាន ៥ពាន់នាក់ មក
បោះទ័ពនៅខែត្រ ចាត់ដំបង មួយកង ផ្លូវស្ទឹងត្រែង

ទំព័រប្រវត្តិសាស្ត្រ

មួយកង។ ព្រះអង្គចន្ទ ដឹងដំណឹងនេះ ក៏រៀបចំខ្សែក្រវាត់
បោះទ័ពឈរច្របាច់ល្បាតនៅ ខែត្រ រលាប្បៀវ កំពង់ឆ្នាំង
នឹងគ្រប់ផ្លូវទឹក មកកាន់ក្រុងឧដុង្គ។ មេទ័ពយួន ចាត់
សេនាមួយក្រុម ទៅស៊ើបយកដំណឹងនៅស្រុកបាត់ដំបង។
តែកងឈ្លបយួន ត្រូវបាន ទ័ពព្រះអង្គសួន ចាប់ខ្លួនបា
ន។ ព្រះអង្គចន្ទ ស្តេចព្រួយព្រះទ័យណាស់ ក៏ស្តេចចេញពី
ក្រុងឧដុង្គ មកប្រថាប់នៅកំពង់ពោធិតូច។ នៅឆ្នាំ
១៨១២ ទ័ពសៀម ចាប់ផ្តើម វាយសម្រុក មូលដ្ឋានទ័ព
ហ្លួង តាមផ្លូវទឹក។ ព្រះស្រីជ័យជេដ្ឋ (អង្គអិម) និង ព្រះ
អង្គដួង⁴ ដែលជាអនុជ របស់ហ្លួងចន្ទ ក៏លួចរត់ចេញពី
ទ័ពព្រះរៀម ទៅស្រុកសៀម។ កាល ហ្លួងចន្ទ ជ្រាបថា ព្រះ
អនុជទាំងពីរ រេះរត់ចោលព្រះអង្គហើយ ទ្រង់ ឲចេញទីនាំ
នាវា សំដៅទៅស្រុកយួន។ ទៅដល់បាញ់ព្រៃ ត្រូវចៅហ្វាយ
ខែត្រយួន ឃាត់ឲប្រថាប់នៅទីនោះសិន។ ស្តេចយួន យា
ឡង ទ្រង់ជ្រាបហើយ ទ្រង់ឲមន្ត្រីយួន ក្រាបទូលព្រះអង្គ
ចន្ទថា យួននឹងជួយទំនុកបម្រុងព្រះអង្គ មិនខ្ជាប់ផ្លូវ
ព្រះរាជមេត្រីទេ។ ស្តីពីព្រះអង្គដួង ពេលយាងមកដល់
ក្រុងឧដុង្គ បានជួបនឹងព្រះអង្គសួន គង់រួចស្រេចនៅទី
នោះ ជាមួយទ័ពសៀម រួចស្តេចទាំងពីរព្រះអង្គ ក៏នាំគ្នា
យាង ទៅស្រុកសៀម ដើម្បីយកដំណឹងទៅក្រាបទូលព្រះ

⁴ ព្រះអង្គចន្ទ មាន អនុជ បីព្រះអង្គ : ព្រះអង្គសួន, ព្រះស្រីជ័យជេដ្ឋ (អង្គ
អិម) និង ព្រះអង្គដួង។

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ចៅសៀម។ ក្រោយបន្តិចមក ទ័ពយួន ដង្ហែព្រះអង្គចន្ទ
ចូលមកស្រុកខ្មែរវិញ បោះជំរុំទ័ពនៅកំពង់លុង។ ពួកម
ន្ត្រីខ្ញុំរាជការខ្មែរ ក៏នាំគ្នាអញ្ជើញស្តេចយាង ទៅគង់ក្នុង
ព្រះបរមរាជវាំង នៅក្រុងឧដុង្គ។ ទ័ពសៀម ក៏ដកថយ ត្រ
ឡប់ទៅស្រុកបាត់ដំបងវិញ។ ក្រោយពីនោះ ព្រះអង្គចន្ទ
ទ្រង់ចាត់មន្ត្រីខ្មែរ ជារាជទូត នាំព្រះរាជសារ និង រាជ
បណ្ណាការ ទៅថ្វាយស្តេចសៀម ដោយផ្លូវមេត្រី។ ស្តេ
ចសៀម ព្រះពុទ្ធឡើតទ្បានភាល័យ ទ្រង់ មានព្រះទ័យអំណរ
ពនប្រមាណ យល់ព្រមចងមេត្រីភាពជាថ្មី ជាមួយព្រះ
អង្គចន្ទ។ ថ្ងៃក្រោយមកទៀត ស្តេចយួនត្រាស់ប្រើមេទ័ព
យួន នាំទ័ព ៣០០០ នាក់ និង ខ្មែរខែត្រត្រពាំង ១០០០
នាក់ ឡើងធ្វើបន្ទាយ នៅស្រុកមាត់ជ្រូក ហើយជិកព្រែក
កាត់ចេញពីមាត់សមុទ្រ ត្រូវខែត្រពាម ចម្ងាយ ១៣២៦
ស៊ីន, ជិកពីមាត់ជ្រូក ទៅទល់នឹងទន្លេខាងកើត ចម្ងាយ
ផ្លូវ ៣៤២ ស៊ីន ១២ ព្យាម ហើយស្រេច។ មិនយូរប៉ុន្មាន ស្តេ
ចសៀម ត្រាស់បញ្ជាឲ្យមេទ័ពសៀម លើកទ័ពចូលខែត្រ
រលាប្បៀ ជួបច្បាំងនឹងទ័ពខ្មែរ តែទ័ពខ្មែរទ្រាំពុំបាន ព្រោះ
ទ័ពសៀម មានចំនួនច្រើនលើសទ័ពខ្មែរ។ បរាជ័យនេះ
នាំឲ្យព្រះអង្គចន្ទ យាងចេញពីព្រះបរមរាជវាំង ចុះព្រះទីនាំ
ងនាវា ទៅស្រុកយួន។ ដល់ស្រុកយួន ទ្រង់ប្រថាប់នៅស្រុក
លុងហោ។ ទ័ពសៀម ចូលកាន់កាប់ក្រុងឧដុង្គ នាំមក

ទំព័រប្រវត្តិសាស្ត្រ

ជាមួយព្រះអង្គដួង⁵។ ក្រោយពីនោះមក ទ័ពសៀម នឹង
ខ្មែរ ជួបច្បាំងគ្នា នៅភូមិស្មោង ខែត្រព្រៃវែង។ ទ័ពសៀម
បរាជ័យ ថយទៅវិញ។ លុះរត់មកដល់ភូមិតុរិ មេទ័ពសៀម
ឲ្យសេនាទាហានរុះរើផ្ទះម្នាក់ស្រុក ដែលរត់ចោលភូមិចងជា
ក្បួន រួចចំឡងកងទ័ព ទៅដាក់ខាងត្រើយ រកាកោង។ ខ
ណៈនោះ បណ្តារាស្ត្រខ្មែរ ប្រជុំគ្នាតាំងជាស្តីគ្របក្សពួកទ័ព
លើកទៅដេញកាប់សម្លាប់សៀម ស្លាប់អស់ជាច្រើន។ តែ
ទ័ពសៀម ដែលលើកទៅវាយបន្ទាយយួននៅមាត់ជ្រូក ក៏
មានជ័យជំនះឈ្នះទ័ពយួន។ ទ័ពសៀម ដេញទ័ពយួន រត់
ដល់ពាមលុងហោ។ តែទ័ពយួន មានជ័យជំនះ វាយយក
ស្រុកភ្នំពេញបាន ហើយញែកទ័ពពីរផ្លូវ លើលទ័ពទៅផ្លូវ
ទន្លេធំ និង ទន្លេសាប ទៅបង្ក្រាបខែត្រកំពង់ស្វាយ រហូត
មានជ័យជំនះ លើទ័ពសៀមគ្រប់សមរក្សមិ។ ទ័ពសៀម
ថយទ័ព ទៅស្រុកវិញអស់។ ព្រះចៅយួនថ្មី ព្រះនាម មី
ញ៉ាម៉ាង ត្រាស់ប្រើមេទ័ពយួន ឲ្យចាត់នាំទាហាន ឲ្យហែព្រះ
អង្គចន្ទ ឡើងមកដល់ភ្នំពេញ។ ស្តេចចតព្រះទីនាំងនាវា
នៅ កំពង់កោះស្នាក់កែត រួចទ្រង់ ត្រាស់ឲ្យធ្វើព្រះរាជរាំង
គង់នៅកោះនោះ។ ព្រះអង្គចន្ទ ទ្រង់ក៏មានអាពាធមូល
ជាទម្ងន់ ចូលបង្កន់ដាលោហិត។ ក្នុងព្រះជន្ម ៤៤ ឆ្នាំ ស្តេ
ច សោយព្រះទិពជង្គត ក្នុងព្រះទីនាំងនាវា។ ព្រោះអង្គចន្ទ
ទ្រង់គ្មានបុត្រាម្នាក់សោះ សំរាប់បន្តរាជសម្បត្តិ។ ទ្រង់

⁵ ព្រះអង្គស្នួន ទ្រង់ទីវង្គតនៅស្រុកទេពបុរី ដោយជម្ងឺជាទម្ងន់។

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

មាន បុត្រី ៤ ព្រះអង្គ : ព្រះអង្គម្ចាស់ក្សត្រី ប៉ែន, មី, ពៅ និង ស្នួន។ ខាង សៀម ចង់លើក បុត្រីច្បង ព្រះអង្គម្ចាស់ ក្សត្រី ប៉ែន ឲ្យឡើងគ្រោងរាជ្យ បន្តព្រះបិតា តែ ព្រះអង្គ ប្រកែកមិនទទួល។ ចំណែក ខាងយួន មានទ័ព ឈរនៅ ក្រុងឧដុង្គ ពេលនោះ សេនាបតីមន្ត្រីខ្មែរទាំងឡាយ និង អង្គខាំម៉ាង ជាមេទ័ពយួនប្រចាំនៅស្រុកខ្មែរព្រមអញ្ជើញ ព្រះអង្គម្ចាស់ក្សត្រីមី ឲ្យស្តេច ឡើងសោយរាជសម្បត្តិ ត ពី បិតានៅក្រុងកម្ពុជា^៦។

បន្ទាប់មក ដើម្បីទប់ទល់ឥទ្ធិពលយួន នៅស្រុកខ្មែរ ព្រះ ចៅសៀម ទ្រង់អនុញ្ញាតឲ្យ ព្រះអង្គអិម (មហាឧបរាជ) និង ព្រះអង្គដួង (ឧបរាជ) រើលចូលស្រុកខ្មែរវិញ។ ព្រះស្រី ជ័យជេដ្ឋ ឬ ព្រះអង្គអិម មកគង់នៅស្រុកបាត់ដំបង រីឯ ព្រះអង្គដួង មកគង់នៅខែត្រមង្គលបុរី។ នៅឆ្នាំ ១៨៣៥ អ្នកប៉ែន ជាព្រះម្ចាង នៃព្រះអង្គដួង បានសម្ពាទព្រះរាជ បុត្រា មួយព្រះអង្គ។ ព្រះរាជបិតា ទ្រង់ទំយើព្រះអង្គ ហៅ

^៦ ព្រះអង្គអេង ឡើងគ្រងរាជសម្បត្តិ ក្នុងព្រះជន្ម ៧ ឆ្នាំ បន្តពី ព្រះអង្គនន់ ដែលយួនចាប់ដាក់ទ្រង់ នាំមកសម្រេចទោសសម្លាប់ ទម្លាក់ទឹក នៅឆ្នាំ ១៧៧៩។ តែកិច្ចការរដ្ឋ គឺ សម្តេចព្រះចៅហ្វា ម៉ូ គាំពារដោយយួន ជា អ្នក ចាត់ចែងត្រួតត្រាទាំងអស់។ ប៉ុន្តែប្រទេសយួន ដោយចុះខ្សោយ ព្រោះការ បះបោរ នៃពួក តៃសឹង ក៏បន្តរដៃវិញក្រោយបន្តិចមក ហេតុដែលបើកឲ្យ សៀមត្រឡប់មកវិញ។ ស្តេចយួន យ៉ាឡុង រត់ទៅស្រុកសៀម ដើម្បីសូម ជំនួយសៀម ជួយវាយ ពួក តៃសឹង។

(note de bas de page - suite)

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ថា ព្រះអង្គច្រឡឹង មានព្រះរាជនាមថា ព្រះមង្គម្ចាស់ រាជា រតិ។ ព្រះអង្គនោះ គឺព្រះបាទសម្តេចនរោត្តម នោះឯង។

មេទ័ពយួន ដែលរក្សាស្រុកភ្នំពេញ ឈ្មោះ អុងឡឺងកុន⁷ មានបំណងចង់បំបាត់ស្រុកខ្មែរ។ គាត់យល់ឃើញថា ព្រះ អង្គម៉ីក្សត្រី មិនអាចរក្សាស្រុកខ្មែរមាំមួនទេ។ តែឥឡូវ មានស្តេចខ្មែរ ពីរអង្គមករស់ នៅលើទឹកដីខ្មែរ នៅខែត្រ បាត់ដំបង ដូច្នោះត្រូវប្រើឧបាយកល បញ្ឆោតបំបែកយក មហាឧបរាជ ទៅទុកនៅស្រុកយួន។ លុះពិចារណាយល់ ដូច្នោះហើយ គាត់ក៏ហៅយួនបីនាក់ ជាយួនចំណងព្រះ ហស្ត ពីព្រះអង្គចន្ទមក តាំងងារជាអុងផ រួចប្រើឲ្យនាំសារ ទៅស្រុកបាត់ដំបង ក្រាបទូល ព្រះអង្គអិម យាងព្រះអង្គ ឡើងគ្រងរាជសម្បត្តិ បន្តពី ព្រះអង្គចន្ទ តម្រងរាជ្យ ប្រពៃណី អំពីបុរាណរៀងមក។ ព្រះអង្គម៉ី ក្សត្រី ជាព្រះ ភាគនេយ្យា គ្រងរាជសម្បត្តិបណ្តើរសិន គឺថាមិនមែនជា ស្ថាពរទេ ព្រោះពេលនោះ ព្រះអង្គគង់នៅស្រុកសៀមនៅ ឡើយ។ ព្រះអង្គអិម មហាឧបរាជ ទ្រង់ជ្រាបហើយ ជឿ ជាក់ថា យួននិយាយនេះ ដោយសុចរិតពិតប្រាកដ។ ដើម្បី រលាស់ចោលបញ្ហាព្រះអង្គដួង ព្រះមហាឧបរាជ ឲ្យធ្វើព្រះ សុភមង្គល ទូលស្តេចសៀម ជាកលឧបាយ ក្លែងពោល ទោស ដាក់ព្រះអង្គដួង ជាព្រះអនុជ ថា គិតកែប្រែគំនិត

⁷ អុងឡឺងកុន ឈ្មោះដើម អុងតាកុន ជាយួនមករស់នៅស្រុកខ្មែរយូរ ហើយ បានឡើងសត្តិ ជា អុងឡឺងកុន មានន័យថា មេទ័ពធំបង្អស់។

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ព្រះទ័យចូលយួន ហើយមានបំណង ទៅនៅព្រះរាជវាំង ឧដុង្គវិញ។ ស្តេចសៀមទទួលហើយ ទ្រង់ជឿតាមគ្រប់ ប្រការ។ ព្រះអង្គទ្រង់ចាត់មន្ត្រីសៀម ៤អញ្ជើញព្រះអង្គ ដងទៅស្រុកសៀម។ មកដល់ស្រុកសៀម ព្រះអង្គដងត្រូវ សៀមឃុំមាំមួន ក្រែងរត់ទៅស្រុកខ្មែរវិញ។ បន្ទាប់មក ព្រះ មហាឧបរាជ ក៏នាំមន្ត្រីរាជការ ព្រមទាំងព្រះរាជវង្សានុ វង្ស យាងចុះព្រះទីនាំងនាវា រៀងមកដល់ ខែត្រពោធិសា ត់។ មកដល់ទីនោះ មេទ័ពយួនប្រចាំដំបន់ ចាប់ឃុំស្តេ ចខ្មែរ ហើយនាំមកដល់ភ្នំពេញ។ អុងទ្រឿងគុន ចាត់ សេនាទាហានយួន ៤នាំព្រះមហាឧបរាជ ព្រមទាំងព្រះរាជ វង្សានុវង្ស មន្ត្រីខ្ញុំរាជការទាំងប៉ុន្មាន ចុះទៅស្រុកព្រៃនគរ ទាំងយប់។ រួចនាំស្តេច ចុះទៅទុក នៅស្រុកហ្វូតៃម្តង។ ចំណែក អុងទ្រឿងគុន ថ្ងៃក្រោយមក ប្រើឧបាយកលប ញោត ព្រះអង្គមីក្សត្រី និង ស្តេចរាជខ្មែរពីរអង្គ បញ្ជូនទៅ គង់នៅស្រុកហ្វូ រៀរលែងតែ ព្រះអង្គក្សត្រីប៉ែន យួន សម្លាប់ចោល ដោយចោទថា «ស្តេចក្សត្រីយួន» ព្រោះព្រះ មាតា ទៅពីស្រុកសៀម។ រួចគាត់ ធ្វើសេចក្តីរាយការណ៍ យ៉ាងពិស្តា តាមសារ ថ្វាយ ស្តេចយួន អំពីផែនការរបស់គា ត់។ ស្តេចយួន យល់ឃើញថា ឧបាយកលនេះ មានប្រសិទ្ធិ ភាព ទ្រង់ត្រាស់បញ្ជា ៤នាំខ្លួនទាំង មន្ត្រីធំៗខ្មែរផងដែរ មកស្រុកហ្វូ។

ទំព័រប្រវត្តិសាស្ត្រ

អុងទ្រឿងកុន ឈរនៅស្រុកភ្នំពេញ បៀតបៀនព្រះពុទ្ធ សាសនា បញ្ហាទេ ទាហានយួន រុះរិតលោកសង្ឃខ្មែរ សព្វ អន្លើ និង ធ្វើបាប អាណាប្រជានុរាស្ត្រខ្មែរ ឥតត្រាប្រណី។ មេទ័ពយួននោះ បង្ខំឲ្យមន្ត្រីខ្ញុំរាជការខ្មែរ ស្លៀកកំដៅ មន្ត្រីយួន; កិច្ចការរាជការធ្លាក់ទៅលើមេទ័ពយួន បីនាក់ អុងទ្រឿងកុន ឬ ទ្រឿងមិញយ៉ាង, ជាំរ្យ៉ាងតា និង ត្រីង រ្យ៉ាងណាង ដូរឈ្មោះ ភ្នំពេញ ថា <ណាំយ៉ាង> និង ឈ្មោះស្រុក ខ្មែរថា <ទឹកដី មីឡា>។ មេទ័ពយួនទាំងបីនោះ យោរយៅ ណាស់ មកលើរាស្ត្រខ្មែរ ដែល នាំខ្មែរ កើតក្តៅក្រហាយ ចិត្តក្រៃពេក។ ឃើញស្ថានភាពបែបនេះ ពួកមន្ត្រីខ្មែរ និង បណ្តារាស្ត្រគ្រប់ខែត្រ គិតឃើញដូចគ្នា ដូចជាសន្តត ងើប បះបំបោរប្រឆាំងនឹងយួន ជាកងទ័ព លើកដេញកាប់ យួនសម្លាប់យួន គ្រប់បន្ទាយគ្រប់អន្លើ រត់ខ្ចាត់ខ្ចាយអស់ រលីង។ យួននាំគ្នាប្រជុំគ្នា នៅ បន្ទាយពោធិសត្វ និង ភ្នំ ពេញ។

អន្តរាគមន៍សៀមនៅស្រុកខ្មែរ

បន្ទាប់មក មន្ត្រីខ្មែរ នាំគ្នា ធ្វើសំបុត្រ ធ្វើថ្វាយស្តេច សៀម សូមយាងព្រះអង្គដង មកគ្រប់គ្រងក្រុងកម្ពុជា ព្រោះព្រះនគរខ្មែរ កើតចលាចលជាខ្លាំង។ បើព្រះអង្គដង យាងមក ស្តេចនឹងអាចកំចាត់យួន ពីបន្ទាយពោធិសត្វ និង បន្ទាយភ្នំពេញ បានពិតប្រាកដ ព្រោះបន្ទាយយួន

គ្រប់អង្គ ទាំងប៉ុន្មាន ពួកទូលព្រះបង្គន់ កំចាត់អស់ហើយ។ ព្រះណាំងក្លារ (ស្តេចសៀម) នៅឆ្នាំ ១៨៤២ កាលទ្រង់ជ្រាប សេចក្តីសព្វគ្រប់ហើយ ស្តេចមាន ព្រះទ័យមេត្តាករុណា ដល់សមណជីព្រាហ្មណ៍ និង បណ្ឌិតស្រ្តីខ្មែរពន់ប្រមាណ ហើយទ្រង់អនុញ្ញាត បើកព្រះអង្គដួង ឲ្យមកស្រុកខ្មែរតាមសុំ។ ស្តេចចាត់មេទ័ពសៀម ឲ្យនាំសេនាទាហាន ១៥.០០០ នាក់ ហែព្រះអង្គដួង មកក្រុងកម្ពុជា។ មកដល់ខែត្រពោធិសាត់ ទ័ពសៀម ចោមព័ទ្ធរាយបន្ទាយយួន ហើយ ទទួលបានជ័យជំនះ។ ព្រះអង្គដួង និង មេទ័ពសៀម បើកឲ្យយួនទទួលចុះចាញ់ ចុះទូកទៅស្រុកវិញ។ យួនមកដល់ស្រុកភ្នំពេញ ក៏នាំគ្នាទាំងអស់ បន្តចែវស្រុកទៅស្រុកយួន អស់ទៅ។ ស្តេច ជៀងទ្រី (យ៉ាឡុង) ក្រុងអណ្ណាម កាលខ្មែរបះរាយយួនជាខ្លាំង ទ្រង់ព្រះចិន្តាយល់ថា ខ្មែរនាំគ្នាបះនោះ ព្រោះហេតុតែ យើងយកស្តេចខ្មែរទាំងអស់ មកស្រុកយួន។ លុះទ្រង់ព្រះតម្រិះយល់ឃើញដូច្នោះហើយ ទ្រង់ត្រាស់ប្រើមន្ត្រីយួន ហែ ព្រះអង្គមី សម្តេចព្រះមហាឧបរាជ ព្រះរាជវង្សានុវង្ស ព្រមទាំងមន្ត្រីខ្ញុំរាជការខ្មែរ ឡើងមកដល់ភ្នំពេញ ដើម្បីឲ្យអ្នកនគរខ្មែររំដាប់ក្តៅក្រហាយ។ តែមន្ត្រីខ្មែរបះបោរ ពុំជឿដូច្នោះ ក៏នាំគ្នាបះទ័ពទ្វេឡើងទៀត។ យួនក៏យទ័ព នាំ ព្រះអង្គមី ព្រះមហាឧបរាជ ព្រះរាជវង្សានុវង្ស និង គ្រូទាំងអស់ ចុះទៅស្រុកមាត់ជ្រូក ហើយស្តេចប្រថាប់នៅទីនោះ។ ព្រះអង្គ

ទំព័រប្រវត្តិសាស្ត្រ

អិម ព្រះជន្ម៥១ឆ្នាំ ទ្រង់ព្រះអាពាធព្រះសិរិរោគ ជាទម្ងន់
ស្តេចសុគតនៅស្រុកមាត់ជ្រូក នៅឆ្នាំ ១៨៤៤។

ចំណែកខាងសៀម ស្តេចសៀម បញ្ជូនកងទ័ពជើងទឹក
ដឹកនាំដោយព្រះអនុជ មកបោះនៅខែត្រកំពត ជាកង
បម្រុង។ រីឯ ព្រះអង្គដួង និង ទ័ពសៀម ទៅធ្វើបន្ទាយត
ទល់នឹងទ័ពយួន នៅព្រែកជីក ក្នុងខែត្រត្រាំង។ មិនដឹង
ជាមានហេតុអ្វី ទ័ពសៀម បោះនៅខែត្រកំពត ជួបច្បាំង
អស់ពីរថ្ងៃ នឹងទ័ពយួននៅខែត្រពាម ក៏លើកទ័ព ត្រឡប់
ទៅស្រុកសៀមវិញ។ នាំទ័ពព្រះអង្គដួង ខ្វះរបងការពារ
ហុចឱកាសទ័ពយួន លើកចោមវាយបន្ទាយព្រះអង្គ នៅ
ពេលយប់ស្ងាត់ នាំទ័ពហានសៀមស្លាប់ជាច្រើន។ ព្រះអង្គ
ដួង វាយតប ដោះទ័ពចេញពីបន្ទាយ ហើយលើកទ័ពត្រ
ឡប់មកដល់ក្រុងឧដុង្គ ហើយស្តេចយាងប្រថាប់ នៅព្រះ
ពន្លាភូមិឃ្នាំងស្បែក។ ថ្ងៃក្រោយមក ព្រះអង្គដួង លើក
ទ័ពមកឈរនៅភ្នំពេញ។ នៅទីនោះ ព្រះអង្គ សាងបន្ទាយ
បី មួយនៅខាងទន្លេឯកើត គឺនៅបន្ទាយដែក មួយ
ទៀតនៅពាមក្បាលខ្មែរ ក្រោយមកហៅថា ពាមជ័យ
ខាងទន្លេឯលិច គឺនៅព្រែកតូច មួយទៀតនៅ ព្រែក
បាក់ដែ។ នៅឆ្នាំ ១៨៤៥ មានដំណឹងថា មានទ័ពយួន
ប្រមាណ ៣ពាន់នាក់ មកបោះជំរុំសឹកនៅ ខែត្រពាមជរ។
បន្ទាប់មក ទ័ពយួនវាយ បន្ទាយពាមជ័យបែក នាំទ័ព

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ខ្មែរ-សៀម ដកថយមកនៅឯបន្ទាយពាមទន្លេតូច។ ឯ
ទ័ពយួន ចោមព័ន្ធរាយបន្ទាយដែក នៅទីនោះព្រះអង្គ
ដួង ស្តេចប្រថាប់នៅ។ ច្បាំងគ្នាបានបីថ្ងៃ ព្រះអង្គដួង
និង ទ័ពសៀម ក៏ដកថយត្រឡប់មកភ្នំពេញវិញ រួចបន្ត
ទៅក្រុងឧដុង្គ ព្រោះយល់ឃើញថា បន្ទាយភ្នំពេញ មិនមាំ
ទាំសំរាប់ទប់ទ័ពយួនបាន។ ទ័ពយួន ចូលកាន់កាប់ ស្រុក
ភ្នំពេញ ហើយបោះទ័ពនៅកំពង់ល្អង ពាមជំនីក រៀងទៅ
ដល់កំពង់ឆ្នាំង។ បន្ទាប់មក យួននាំ ព្រះអង្គមី និង ព្រះ
ជានិក្ខានុវង្ស មកគង់នៅភ្នំពេញ។ មេទ័ពសៀម យល់
ឃើញថា ទ័ពយួន មកកាត់តែជិតក្រុងឧដុង្គ ក៏ចាត់
សេនាទាហាន ចេញច្បាំងនឹងទ័ពយួនគ្រប់ផ្លូវ។ យួន
ច្បាំងចាញ់ ក៏ថយទ័ព ទៅប្រមូលជួបជុំគ្នានៅកំពង់ល្អង។
សេនាទាហានខ្មែរចាប់បានមេទ័ពយួនម្នាក់បាន នាំមក
ថ្វាយព្រះអង្គដួង និង មេទ័ពសៀម។ អ្នកទាំងពីរ យល់
ឃើញថា ជាឱកាស អាចដោះស្រាយបញ្ហាសង្គ្រាមបាន ក៏
ធ្វើចុកហាយធ្វើជួន មេទ័ពចមយួន ព្រមទាំង បញ្ជូនខ្លួន
មេទ័ព ដែលខ្មែរចាប់បាន ស្នើសុំចងមេត្រីភាព ឈប់ធ្វើ
សង្គ្រាម។ តែមេទ័ពចមយួន មិនព្រមទទួលសំណើរ ហើយ
បញ្ជូន មេទ័ពយួនដែលខ្មែរចាប់បាន ប្រគល់ឲ្យព្រះអង្គ
ដួងវិញ។ បន្ទាប់មកយួនលើកទ័ពមកច្បាំងច្រើនថ្ងៃ តែ
ពុំអាចយកជ័យជំនះបាន ក៏ដកថយ ទៅកំពង់ល្អងវិញ។
ក្រោយមក មេទ័ពចមយួន សុំចរចា ឈប់ធ្វើសង្គ្រាម

ទំព័រប្រវត្តិសាស្ត្រ

ជាមួយព្រះអង្គដួង តែព្រះអង្គដួង ស្នើដាក់ លក្ខខណ្ឌ ជាមុន គឺឲ្យយូនដោះលែង ព្រះមាតា និង ព្រះរាជវង្សានុវង្ស ព្រមទាំងមន្ត្រីខ្ញុំរាជការខ្មែរ ដែលយូនឃាត់ទុក ជាមុនសិន។ មេទ័ពចម្បុន ថារឿងនេះ ត្រូវចរចា ជាបីភាគី គឺ ជាមួយ ព្រះអង្គដួង មេទ័ពសៀម និង មេទ័ពយួន។ នៅឆ្នាំ ១៨៤៥ មានការជួបប្រជុំ រវាង ព្រះអង្គដួង បញ្ចបឌិ តេជោ (មេទ័ពសៀម) អុងខាំសាយ និង អុងថាំដាន់ (មេទ័ពយួនទាំងពីរ) ស្តីពីសន្តិភាព។ មេទ័ពសៀម ដាក់លក្ខខណ្ឌ ថា ព្រះចៅខ្មែរ មានរាជបំណង ឲ្យព្រះអង្គដួង ឡើងគ្រងរាជសម្បត្តិនៅស្រុកខ្មែរ ដូច្នោះ បើមេទ័ពយួន គ្មានទំនាស់នឹងលក្ខខណ្ឌខានពុំបាននេះ វានឹងអាចដោះស្រាយបញ្ហាសង្គ្រាមបានជាស្ថាពរ។ មេទ័ពយួនឆ្លើយតប ថា រឿងរាជសម្បត្តិខ្មែរ ខ្លួនពុំអាចសំរេចបាននោះឡើយ ត្រូវថ្វាយទូលព្រះចៅខ្មែរ ជាអ្នកសំរេច។ តែមេទ័ពសៀម បញ្ជាក់បន្ថែមថា រឿងព្រះអង្គដួង ឡើងគ្រងរាជសម្បត្តិ គឺជាលក្ខខណ្ឌខានពុំបាន របស់ព្រះចៅខ្មែរ ហើយមិនអាចលើកមកចរចាបាននោះឡើយ។ មេទ័ពយួន ស្នើ ដល់មេទ័ពសៀម ថា ខ្លួនអាចដោះលែង ព្រះអង្គមី ព្រះរាជវង្សានុវង្ស និង មន្ត្រីខ្ញុំរាជការខ្មែរ បាន ដោយប្តូរនឹង មេទ័ពយួន អុងថាំណាំង និង យួនដូ ៤០នាក់ ដែលខ្មែរចាប់បានពីជាន់មុន។ រឿងនេះ ខ្លួនត្រូវក្រាបទូលស្តេចខ្មែរ ដើម្បីសុំសេចក្តីសំរេច ឯចំណែក មេទ័ពសៀម ក៏ឆ្លើយតប

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

វិញ្ញាណ រឿងនេះខ្លួនក៏ត្រូវសុំអនុញ្ញាតពីព្រះរាជាខ្លួនដែរ។
តែក្នុងរយៈពេលរង់ចាំនោះ មេទ័ពយួន សុំឲ្យសៀមដកទ័ព
ចេញពី ក្រុងឧដុង្គ ទៅរង់ចាំ នៅខែត្រពោធិសាត់សិន។
មេទ័ពសៀម មិនព្រមហើយ ឆ្លើយតប ថា សុំឲ្យទ័ពយួនរុះ
រើបន្ទាយយួន ឲ្យអស់ស្មើគ្នាទើបទទួលយល់ព្រមបាន។ មេ
ទ័ពយួន និង សៀម យល់ស្របគ្នា ក៏បង្គាប់សេនាទាហាន
ខាងយួន ទៅរុះរើបន្ទាយសៀម ឯចំណែកខាងសៀម ទៅ
រុះរើបន្ទាយយួន។ ក្រោយមក មានការអនុញ្ញាត ពីស្តេច
សៀម និង យួន ដើម្បីប្តូរ ព្រះមាតារស់ ព្រះអង្គមី ព្រះ
រាជវង្សានុវង្ស ព្រមទាំងមន្ត្រីខ្មែរ ប្រគល់ឲ្យព្រះអង្គដួង
និង អុងចាំណាំង ព្រមទាំងយូបដូរ៤០នាក់ ប្រគល់ឲ្យមេ
ទ័ពយួន។ បន្ទាប់មកទ័ព សៀម និង យួន ក៏ដកថយ
ចេញពីស្រុកខ្មែរទៅស្រុកខ្លួនវិញរៀងខ្លួន។

នៅឆ្នាំ ១៨៤៧ ព្រះអង្គដួង ព្រះជន្មបាន ៥២ ឆ្នាំ ស្តេច
បានឡើងព្រះរាជាភិសេក សោយរាជសម្បត្តិ តពីព្រះអង្គ
មីក្សត្រី ជាព្រះភាគិនេយ្យា (ក្លយស្រី)។ ព្រះចៅក្រុងហ្វៃ
បានថ្វាយព្រះនាមព្រះអង្គ ថា <ការម៉ាងក្លឹកក្លឹង> ប្រែជា
ខ្មែរថា <ស្តេចជាម្ចាស់លើទឹកដីអាកាស>។

នៅក្នុងរាជ្យ ព្រះអង្គដួង សៀម និង យួន គេតាំងខ្លួនជា
ម៉ែឱ លើស្រុកខ្មែរ។ ខាងសៀមវិញ ស្តេចសៀម កំហែង ព្រះ
អង្គដួង យកខែត្រ បាត់ដំបង, សៀមរាប (អង្គរក៏ត្រូវ

បានទៅសៀមដែរ), ស៊ីសុផុន, ទន្លេពៅ, ម្លូព្រៃ កំពង់ផែ ត្រាត់ និង ខែត្រកោះកុង ជា ខែត្រសៀមតែម្តង^៨។ ទោះបី ព្រះអង្គដួង មិនពេញចិត្តនឹង សេចក្តីសម្រេចតែម្នាក់ ឯក របស់ស្តេចសៀម តែ ព្រះអង្គគ្មានមធ្យោបាយណា មួយ សំរាប់ប្រឆាំងនឹងសៀមបាននោះឡើយ។ ខាងយួន វិញ ស្តេចយួន គេបញ្ជា ឲ្យចៅហ្វាយខេត្តខ្មែរ ពាក់កណ្តាល ទឹកដី កម្ពុជាក្រោមខាងជើង ឈប់ឡើងមកក្រុងកម្ពុ ជា។ ត្រូវដឹងថា នៅសម័យនោះ ហ្លួងខ្មែរ បោះបង់ ទឹកដី កម្ពុជាក្រោមទៅហើយ ដោយគ្មាន មធ្យោបាយគ្រប់គ្រាន់ សំរាប់ការពារទឹកដីនោះ។

លុះដល់ខែចេត្រ (មីនា) ឆ្នាំ១៨៤៨ ពញាបឌិនតេជោ និង ពញាពេជ្រវិថ្វ័យ ជាឧត្តសេនីយសៀម ថ្វាយបង្គំលានាំ សេនាទាហាន ត្រឡប់ទៅស្រុកវិញ ទុកព្រហ្មបរិក្សនៅ ចាំហែព្រះអង្គម្ចាស់រាជវតី (ទ្រង់នរោត្តម) និង ព្រះអង្គភិ ម (ទ្រង់ស៊ីសុវត្ថ) ទៅក្រុងទេពមហានគរជាក្រោយ។ លុះ ដល់ខែពិសាខ (មេសា) ឆ្នាំ ១៨៤៨ ទ្រង់ចាត់ឧកញ៉ាពិភក្តិ រាជាហែម ព្រះអង្គម្ចាស់រាជវតី និងព្រះអង្គភិម ទៅស្រុក សៀម ដោយមាន ការហែហម ពីសំណាក់ព្រះព្រហ្មបរិក្ស សៀមផង។ លុះស្តេចខ្មែរពីរអង្គនេះ ដែលត្រូវជា ព្រះរាជ

^៨ ត្រូវដឹងថា ទឹកដីខ្មែរទាំងឡាយនោះ នៅឆ្នាំ ១៨៦៧ បារាំង គេបានធ្វើស ទ្វីសញ្ញា ដោយលួចលាក់ជាមួយសៀម ប្រគល់ឲ្យសៀម ប្តូរនឹង សៀមឈប់ ទារស្នូយសារអាករពីខ្មែរ។ ចំណុចមួយទៀត ដែលទុកជា អត្ថប្រយោជន៍ ខ្មែរ គឺ ខ្មែរអាចចាប់ត្រីក្នុងបឹងទន្លេសាបបានដូចសៀម។

ទំព័រប្រវត្តិសាស្ត្រ

បុត្រព្រះបាទអង្គរដួង ចូលថ្វាយបង្គំព្រះចៅសៀម ព្រះ
នាមព្រះណាំងក្លាវ ព្រះអង្គត្រាស់បង្គាប់មុខក្រសួង ធ្វើ
ព្រះរាជវាំង ថ្វាយនៅខាងត្បូងវត្តស្រះកេត។

ការរៀបចំប្រទេស

វិធី នៃពិធីការនៅក្នុងព្រះបរមរាជវាំង

ថ្ងៃ១១កើត ខែអាសាធ (សីហា) ឆ្នាំ ១៨៤៧ ព្រះបាទអង្គ
ដួង ទ្រង់តាំងព្រះមាតាសេនា សម្តេចព្រះវររាជិនីខត្តិយាវ
ង្សសិរីសង្ហារ រោត្តម បរមវរា តុល្យសកល មង្គលបរមបពិ
ត្រ។ ទ្រង់ព្រះរាជបញ្ជាត្តបើប្រុស ឲ្យឆ្លើយនឹង ព្រះមាតាព្រះ
អង្គថា ទទួលព្រះករុណាពិសេស បើស្រីឲ្យឆ្លើយថា ទទួលព្រះ
រាជសវនីយ៍អម្ចាស់។

បើធ្វើព្រះបន្ទូលទៅណាៗថា ព្រះសវនីយ៍ជិបតី ភរនាថ
ប្រកាសសុទ្ធិពិធាស្រ័យ នៃ សម្តេចព្រះរាជិនី ហើយ ទ្រង់
ថ្វាយព្រះសង្ហារពិរអង្គ គឺមួយអង្គរូបកិន្តរិ មួយអង្គទៀត
រូបទេពធីតា នៅក្នុងប្រាសាទ។

ចំណែកមន្ត្រីខ្ញុំរាជការ និង ចៅហ្វាយស្រុក សម្រាប់ខាងស
ម្តេច ព្រះទាវទាំងប៉ុន្មាននោះ ស្តេចថ្វាយ សម្តេចព្រះវររាជ
និទាំងអស់។

ក្រោពីនោះ ទ្រង់ព្រះមេត្តាប្រោសតាំងនាម ព្រះរាជបុត្រី
ច្បង គឺព្រះអង្គម្ចាស់ត្រមុល ព្រះរៀមជា សម្តេចព្រះរាជធិ

ទំព័រប្រវត្តិសាស្ត្រ

តាព្រះមហាក្សត្រី ទ្រង់តាំងព្រះអង្គម្ចាស់អ្វី ព្រះរាជបុត្រី
បន្ទាប់ជា សម្តេចព្រះរាជធិតាព្រះស្រីរក្សត្រី។

ទ្រង់តាំងព្រះទេពពីរ គឺទី១. អ្នកម្នាងឃ្លិចជា ព្រះមង្គល
ទេវី ទី២. ជាព្រះទេពីមង្គល តែគ្មានរូបទេ។

ទ្រង់តាំង ព្រះបរិយាធនាក់គឺ ទី១. អ្នកម៉ែនាងប៉ែនជា
ព្រះបរមជាតិក្សត្រី។ ទី២. អ្នកម៉ែនាងណុបជា ព្រះបរមស្រី
កញ្ញា។ ទី៣. អ្នកម៉ែនាងពៅជា បងព្រះបរមជាតិក្សត្រីជា
ព្រះបរមទេវធិតា។ ទី៤. អ្នកម៉ែនាងពៅជា ព្រះបរមអច្ឆរិ
យាអប្សរ។

ឯព្រះទេពីនិងព្រះបិយោទាំង៤នេះ បើមានការចេញទៅ
ណាៗនោះ ទ្រង់ប្រោសព្រះរាជទានររ ដែលមាន សន្ធិយា ៨
ជិះបាំងរនាំងជុំវិញ បាំងក្លោះពណ៌ក្រហម រំភាយមួយជាន់
បើប្រុស ទ្រង់ព្រះខ័ណ្ឌឲ្យឆ្លើយថា ព្រះបាទម្ចាស់ បើស្រី
ឆ្លើយថា ម៉ែ។

ទ្រង់តាំងព្រះម៉ែយួរ៤នាក់ : ទី១. ព្រះសុជាតិនារី, ទី២. ព្រះ
ស្រីកញ្ញា, ទី៣. ព្រះទេពលក្ខណ, ទី៤. ព្រះឥរិយាអប្សរ។

ទ្រង់តាំងព្រះមេនាង៤នាក់គឺ ទី១. ព្រះម៉ែនាងស្រីបុប្ផា, ទី
២. ព្រះម៉ែនាងមាលាបររ, ទី៣. ព្រះម៉ែនាងបុស្សាកេសរ, ទី
៤. ព្រះម៉ែនាងសុគន្ធបទុម។

ទំព័រប្រវត្តិសាស្ត្រ

ទ្រង់តាំង ព្រះស្នំឯកឆ្វេង៤នាក់គឺ : ទី១. អ្នកព្រះនាងផល
ទិតសុវណ្ណ៍, ទី២. អ្នកព្រះនាងសុគន្ធរស, ទី៣. អ្នកព្រះនាង
ពិដោរសយ្យភាស, ទី៤. អ្នកព្រះនាងសិរិយសសេយ្យា។

ទ្រង់តាំងព្រះស្រីង្គា៤នាក់គឺ : ១. អ្នកនាងជាតិកិន្ទរី, ២.
អ្នកនាងស្រីកិន្ទរា, ៣. អ្នកនាងកិន្ទរីសោភា, ៤. អ្នកនាង
កិន្ទរាកែឡាស។

ទ្រង់តាំងក្រមការ៤នាក់គឺ : ១. អ្នកឆរិសោភ័ណ, ២. អ្នក
សុវណ្ណសោភា, ៣. អ្នកសោភមង្សា, ៤. អ្នកកល្យាណេសី។

បន្ទាប់មកទៀតទ្រង់មេត្តាប្រោសឲ្យហោរាចេញឈ្មោះផ្ទាល់
ថា អ្នកនាងនោះៗ។

ទ្រង់តាំងព្រះអករម្នាក់មាននាមថា ព្រះអករចមក្សត្រី។

ទ្រង់តាំងអ្នកអករ៤នាក់គឺ : រាជានុពង រាជវង្សឧត្តឡា
ឯកអក្កកញ្ញា សុជាតាជាតិ។

ទ្រង់តាំងអ្នកយាយ៨នាក់គឺ : ស្រីវិសាល, ឱភាសសួនសក្តិ,
នារីអន័គ្ស, រលក្ខណ៍នេក, ទេពកមល, សកលភិសេក,
បរតិរេក, អគ្គឯកក្សត្រី។

ទ្រង់តាំងចាស់៤នាក់គឺ : រាជអស្ចារ្យ, រាជបរិវារក្សត្ររាជប
រិស័ទ្យ, បាទចារី។

ទ្រង់តាំងទុំ៤នាក់គឺ : ទទួលផ្ទង់, ប្រុងប្រក្រតី, ផលគាប់
ភក្តី, ខ្ចីបម្រើ។

សេនាបតីមន្ត្រីធំតូច បើមានកាលចូលគាត់ ក្នុងពិធី
បុណ្យធំ ទ្រង់ព្រះរាជបញ្ជាត្តឲ្យស្លៀកសំពត់មានបួរជរ ពាក់
អាវងាយពណ៌ បាំងឆ័ត្រពាសព្រៃពណ៌ តាមបណ្តាសក្តិយូរ
ថង់រងឡើងកាល ដូចរាជ្យព្រះអង្គអេងជា ព្រះវររាជបិ
តា។

ចំណែកប្រពន្ធនាម៉ឺនសព្វមុខមន្ត្រី តាំងពី សម្តេចចៅ
ហ្វាទន្ទ្យៈ រៀងចុះដល់សក្តិ៧ហូពាន់ ទ្រង់ព្រះរាជទាន ឲ្យ
មាននាមជា ជំទាវ តាមសក្តិធំតូចរបស់ប្តី។ បើមានកាល
ចូលគាល់ ត្រូវស្លៀកយៀនការបបួរជរ ដណ្តប់ស្បែកពណ៌
តាមសក្តិ។

សេនាបតីមន្ត្រី ឯក ទោ និង ឧកញ៉ាមហាទេព ឲ្យពាក់អាវ
ងាយ ព្រៃពណ៌ក្រហម បាំងឆ័ត្រពាសព្រៃក្រហម រំកាយពីរ
ជាន់។ មន្ត្រីសក្តិ ៧, ៦ ហូពាន់ ឲ្យពាក់អាវងាយ ព្រៃពណ៌ខៀ
វ។

យសសក្តិ សេនាបតី មន្ត្រីរាជការ

ព្រះអង្គ ទ្រង់មានព្រះយោបល់ថា ខ្ញុំរាជការ ដែលហត់
នឿយទាំងប៉ុន្មាន ដែលមិនទាន់បាន ព្រះរាជទាន
បំណាច់ (គុណស្នាដៃ ដែលបានធ្វើ ប្រសើរលើសអ្នក

ទាំងពួង) ពេញខ្នាតជួនល្អម នឹងការហត់ឡើយនៅ ឡើយ ស្តេចនឹងរៀបចំជា ៣ស្ថាន គឺ ស្ថានទី១ ទ្រង់តាំង ទ្រង់តាំងសេនាបតី និង មន្ត្រី មាន ខែត្រឡើង ជាលំដាប់។ ស្ថានទី២ គឺ តាំងមន្ត្រី ចៅហ្វាយខេត្តក្រៅ មានសក្តិ មានយសជាថ្មី។ ស្ថានទី៣ គឺ ប្រោសព្រះរាជទាន បំណាច់ រង្វាន់ ជារត្ត មាន វិញ្ញាណ និង ឥតវិញ្ញាណ តាមលំដាប់ តិចច្រើន ហើយទ្រង់មេត្តាប្រោស តាំងសេនាបតី ឯក ទៅ ត្រី ចត្វា ជាមុន។

ថ្ងៃក្រោយ ទ្រង់តាំងមន្ត្រីរក្សាព្រះអង្គ គឺ សម្រាប់ឯកខាង ស្តាំ សក្តិ ៨ ហូពាន់ ៤នាក់, ៧ ហូពាន់ ៤នាក់, ៦ ហូពាន់ ៥ នាក់ សម្រាប់ឯកខាងឆ្វេង សក្តិ ៧ ហូពាន់ ៤នាក់, ៦ ហូ ពាន់ ៤នាក់, ៦ ហូពាន់ ៤នាក់ គឺ ឧកញ៉ាពិភក្តិឥស្សរា ចាងហ្វាង សក្តិ ៩ ហូពាន់ ស្តាំ, ឧកញ៉ារក្សាឥស្សរា ចាហ្វា ង សក្តិ ៩ ហូពាន់ ឆ្វេង, ឧកញ៉ាមន្ត្រីសមសក្តិ សក្តិ ៨ ហូ ពាន់ ស្តាំ, ឧកញ៉ាពិភក្តិសមសក្តិ សក្តិ ៨ ហូពាន់ ស្តាំ, ឧកញ៉ាមន្ត្រីពិភក្តិសួនសក្តិ សក្តិ ៨ ហូពាន់ ឆ្វេង, ឧកញ៉ា មន្ត្រីពិជ័យវឿណវិទ្ធិ សក្តិ ៦ ហូពាន់ ស្តាំ, ឧកញ៉ាមហាមន្ត្រី រាជប្បវិទ្ធិ សក្តិ ៨ ហូពាន់ស្តាំ, ឧកញ៉ាមន្ត្រីប្បវិទ្ធិជ័យ ជាញ សក្តិ ៧ ហូពាន់ ស្តាំ, ឧកញ៉ាពិជ័យវឿណរង្គ សក្តិ ៦ ហូពាន់ ស្តាំ, ឧកញ៉ាមន្ត្រីរាជវិទ្ធិ សក្តិ ៨ ហូពាន់ ស្តាំ, ឧកញ៉ាមន្ត្រីវិទ្ធិជ័យ ជាញ សក្តិ ៧ ហូពាន់ ស្តាំ, ឧកញ៉ាមន្ត្រីជ័យណរង្គ សក្តិ ៦ ហូ

ទំព័រស្រវត្តិសាស្ត្រ

ពាន់ ស្តាំ, ឧកញ៉ាមន្ត្រីសិហនាទ សក្តិ ៨ ហូពាន់ ស្តាំ,
ឧកញ៉ាមន្ត្រីជយាវិទ្ធិវុធ សក្តិ ៧ ហូពាន់ ស្តាំ, ឧកញ៉ាមន្ត្រីរឿ
ណាវិទ្ធិ សក្តិ ៧ ហូពាន់ ស្តាំ, ឧកញ៉ាមន្ត្រីចេស្តា សក្តិ ៨ ហូ
ពាន់ ស្តាំ, ឧកញ៉ាមន្ត្រី សេនាវិទ្ធិ សក្តិ ៦ ហូពាន់ ស្តាំ,
ឧកញ៉ាមន្ត្រីសេនារឿងវិទ្ធិ សក្តិ ៧ ហូពាន់ ស្តាំ។

នាយកាន់ទង់ជ័យដើរមុខ សក្តិ ៧ ហូពាន់ ស្តាំ គឺ ឧកញ៉ា
មន្ត្រីមនោគោជៈ, ឧកញ៉ាមន្ត្រីសេនានាវិទ្ធិសរ សក្តិ ៦ ហូ
ពាន់ ស្តាំ, ឧកញ៉ាពិភក្តិសួនសិទ្ធិ សក្តិ ៨ ហូពាន់ ឆ្វេង,
ឧកញ៉ាមានៈក្រែអាវុធ សក្តិ ៧ ហូពាន់ ឆ្វេង, ឧកញ៉ាវិជិត
តរង្គ សក្តិ ៦ ហូពាន់ ឆ្វេង, ឧកញ៉ាតទ្ធិវិទ្ធិចេស្តា សក្តិ ៨ ហូ
ពាន់ ឆ្វេង, ឧកញ៉ាជំនាញជ័យយុធ សក្តិ ៧ ហូពាន់ ឆ្វេង,
ឧកញ៉ាឱដុង្គចេស្តា សក្តិ ៦ ហូពាន់ ឆ្វេង, ឧកញ៉ាអាមាត្រ
យោធា សក្តិ ៨ ហូពាន់ ឆ្វេង, ឧកញ៉ាជ័យយុធសុន្ទរ សក្តិ
៧ ហូពាន់ ឆ្វេង, ឧកញ៉ាវិជិតសង្គ្រាម សក្តិ ៨ ហូពាន់ ឆ្វេង
, ឧកញ៉ាសក្តាវិទ្ធិក្រែ សក្តិ ៨ ហូពាន់ ឆ្វេង, ឧកញ៉ា, ឧកញ៉ា
សេនីនិករ សក្តិ ៦ ហូពាន់ឆ្វេង។ នាយកាន់ទង់ជ័យដើរ
មុខ ឧកញ៉ាមានសិទ្ធិវៃ សក្តិ ៧ ហូពាន់ ឆ្វេង, ឧកញ៉ាវិទ្ធិធ
រសេនី សក្តិ ៦ ហូពាន់ ឆ្វេង។

ទ្រង់តាំងមន្ត្រីរក្សាអង្គ សម្រាប់ឧបយោរាជ សក្តិ ៨ ហូ
ពាន់ ៤នាក់, ៧ ហូពាន់ ៤នាក់, ៦ ហូពាន់ ៤នាក់ គឺ
ឧកញ៉ា ពិភក្តិចក្រពត្រ សក្តិ ៩ ហូពាន់ ទៅ ជាចាងហ្វាង,

ទំព័រប្រវត្តិសាស្ត្រ

ឧកញ៉ាមន្ត្រីចតុរង្គ សក្តិ ៨ ហូពាន់ ស្តាំ, ឧកញ៉ាមន្ត្រីនរេន្ត្រ
បុទ្វា សក្តិ ៦ ហូពាន់ ឆ្វេង, ឧកញ៉ាមន្ត្រីបុទ្វា សក្តិ ៨ ហូពាន់
ស្តាំ, ឧកញ៉ាមន្ត្រីនរិទ្ធសេនី សក្តិ ៦ ហូពាន់ ឆ្វេង, ឧកញ៉ា
មន្ត្រីវិជិតយោធា សក្តិ ៧ ហូពាន់ ស្តាំ, ឧកញ៉ាមន្ត្រីសេនា
ជ័យយុធ សក្តិ ៧ ហូពាន់ ស្តាំ, ឧកញ៉ាវៀណរង្គសេនា សក្តិ
៨ ហូពាន់ ឆ្វេង, ឧកញ៉ាមហាសង្គ្រាមយុទ្ធ សក្តិ ៧ ហូពាន់
ឆ្វេង, ឧកញ៉ាជយារុធ សក្តិ ៧ ហូពាន់ ឆ្វេង, ឧកញ៉ាបុទ្វិ
ណសេនី សក្តិ ៧ ហូពាន់ ឆ្វេង, ឧកញ៉ានារាបុទ្វិ សក្តិ ៦ ហូ
ពាន់ ឆ្វេង, ឧកញ៉ាបុទ្វិនុរក្ស សក្តិ ៦ ហូពាន់ ឆ្វេង។

ទ្រង់តាំងមន្ត្រីរក្សាអង្គ សម្រាប់មហាឧបរាជ សក្តិ ៧ ហូ
ពាន់ ៤នាក់ គឺ ឧកញ៉ារក្សាភូមិន្ទរ សក្តិ ៩ ហូពាន់ ត្រី ជា
ចាងហ្វាង១, ឧកញ៉ានរិទ្ធបុទ្វិ សក្តិ ៧ ហូពាន់ ស្តាំ១,
ឧកញ៉ាសិទ្ធិវិទ្ធិក្រៃ សក្តិ ៧ ហូពាន់ ឆ្វេង១, ឧកញ៉ាមហាវិ
ជ័យ សក្តិ ៧ ហូពាន់ ស្តាំ១, ឧកញ៉ាក្រៃសរិទ្ធា សក្តិ ៧ ហូ
ពាន់ ឆ្វេង១, ឧកញ៉ានារាសេនី សក្តិ ៧ ហូពាន់ ស្តាំ១,
ឧកញ៉ាសេរិយោធា សក្តិ ៧ ហូពាន់ ឆ្វេង១, ឧកញ៉ាសង្គ្រាម
ជយា សក្តិ ៧ ហូពាន់ ស្តាំ១, ឧកញ៉ាសេនាមានៈ សក្តិ ៧ ហូ
ពាន់ ឆ្វេង១។

ទ្រង់តាំងមន្ត្រីរក្សាអង្គ សម្រាប់សម្តេចព្រះវររាជិនី សក្តិ ៧
៤នាក់ គឺ ឧកញ៉ាអភិបាលបពិត្រ សក្តិ ៨ ហូពាន់ ចត្វា ជា
ចាងហ្វាង១, ឧកញ៉ាសេនាពិនិត្រ សក្តិ ៧ ហូពាន់ ស្តាំ១,

ឧកញ៉ាពិនិត្យ ពលខន្ធ សក្តិ ៧ ហូពាន់ ឆ្នេង១, ឧកញ៉ាសេ នីជរីន សក្តិ ៧ ហូពាន់ ស្តាំ១, ឧកញ៉ាតិខន្ធសេនា សក្តិ ៧ ហូពាន់ឆ្នេង១។

មន្ត្រី រក្សាអង្គទាំងនោះ ទ្រង់ចាត់ សម្រាប់ទុកឲ្យ ធ្វើ តុលាការ ទទួលវិនិច្ឆ័យសេចក្តី ដែលបណ្តារាស្ត្រវាយស្តី ថ្វាយដីកា មិនសុខចិត្តនឹងសាលក្រម នៃ សាលាដំបូង ជា ឧទ្ធរណ៍ សេចក្តីផង។ បើស្តេចព្រះរាជដំណើរទៅទីណា មន្ត្រី ទាំងនោះ ត្រូវស្លៀកខោជើងវែង មានជរសែសយ ហើយ ស្លៀកសំពត់ហួល បបួណ៍ពីក្រៅ ពាក់អាវពណ៌ ក្រវាត់ ខ្សែក្រវាត់មុខប្រាក់មានក្បាច់ កាន់ដារសៀតកាំបិត ស្លៀតដើរហែមុខក្រោយ ជាទាហានជំនិតព្រះអង្គ។ ក្រៅពី នោះ ស្តេចតាំងមន្ត្រី ចិន ចាម ជ្វា សក្តិ ៦-៧ ហូពាន់ ៤ ស្រដីត្រួតត្រារក្សានានាប្រទេស។

ព្រះអង្គរាជបញ្ញត្តិដល់នាម៉ឺនសព្វមុខមន្ត្រីឲ្យឆ្លើយព្រះអង្គ ថា ព្រះករុណាថ្លៃវិសេស បើទទួលព្រះបន្ទូល ថា ទទួល ព្រះ រាជតម្រាស់តម្កល់លើត្បូង បើធ្វើព្រះបន្ទូលចេញទៅណាៗ ក្តីថា ព្រះរាជតម្រាស់ ព្រះបាទសម្តេច ព្រះរាជឱង្ការ ព្រះ ហរិរក្សរាមាតស្សរាជិបតី។ បើទទួលព្រះបន្ទូលថា ទទួល ព្រះបន្ទូលពិសេស បើធ្វើព្រះបន្ទូល ទៅណាៗថា ព្រះ បន្ទូលពិសេស ស្តេចព្រះអង្គនោះៗ។

ទ្រង់តាំងនាមទីនាំគេជេន្ត្រ សម្រាប់គង់ ៤ គឺ គេជេន្ត្រ ពិមាន១, គជាហានមង្គល១, គជសារឡើងម្តង១, គជាជល់ ជាញជ័យ១។ ទ្រង់តាំងនាមព្រះទីនាំគេជេន្ត្រ ចំឡងសឹក ១៩ គឺ ព្រះសារសិទ្ធិជ័យ, ព្រះនិរភ័យ, ពិជ័យព្រះ, គជា ជ័យជាញ, ជំនាញគជសារ, គជសិង្គក្រទា, គជសារស្នះស្នះ, គជាតិមានោ, គជោមានះ, គជេន្ត្របះ, គជសិទ្ធិសាយ, ហត្ថិទំលុះ, ហត្ថិស្នះទំលាយ, ហត្ថិស្នះកំបាយ, ហត្ថិជាយពាល ពារ, គជសិហ៍ស្ន័យស្នែត, នេយ្យនេត្រគជសារ, គជសិង្គ ក្លៀវក្លា, គជសារក្លាហានល្បី។ ទ្រង់តាំងនាមព្រះទីនាំគេ អស្សតរសម្រាប់គង់ ៤ គឺ កណ្តស្សវិទិរដ្ឋ១, អស្សពង្សជាញ ជ័យ១, អស្សតរនិរភ័យ១, អស្សវៃហានក្លា១។

ពុទ្ធសាសនា និង វប្បធម៌

សេនាបតី មន្ត្រីខ្ពង់រាជការទាំងពួង បើតាមហែរ ស្តេចទៅ ណាៗ ទ្រង់មិនឲ្យ បរទាញសត្វម្រឹក បក្សី ទាំងឡាយ។ ចំណែកបណ្តារាស្ត្រ បើកើតក្តីនឹងគ្នា ចៅក្រមជំនុំកាត់សេ ចក្តី ពុំសុខចិត្តទេ ទ្រង់ឲ្យធ្វើរឿងថ្វាយ ទ្រង់ព្រះរាជវិនិច្ឆ័យ ដោយយុត្តិធម៌។ ក្រោយពីនោះមក ទ្រង់មានព្រះរាជបញ្ជា មន្ត្រីរាជការ ឲ្យធ្វើរោងទាន រួចឲ្យបើកប្រាក់ព្រះរាជទ្រព្យ ចាយធ្វើភោជនាហារ ព្រះគោនភិក្ខុសាមណេរ និង ឲ្យទាន ដល់ស្នមយាចក។ មនុស្សកំសត់ ទូរគតិ អនាថា ចូលមក ទទួលព្រះរាជទានរាល់ថ្ងៃ។ ចំពោះរោងទាននោះ ទ្រង់ព្រះ

មេត្តាប្រោសឲ្យងារ ជាឧកញ៉ាសាធារណការ វេយ្យាមហា
ក្សត្រា សក្តិជបូពាន់ឯក។

ទ្រង់ ទូន្មាន មន្ត្រី និង បណ្តារាស្ត្រ ឲ្យធ្វើទានរក្សាសីល ៥
សីល ៨ ជាប្រទិពពន្លឺក្នុងព្រះពុទ្ធសាសនា។ ស្តេចទ្រង់រាជ្យ
ប្រកបដោយ ទសពិធរាជធម៌ មិនឃ្លៀងឃ្លាត។ វេលាយប់
ម៉ោង ៧-៨ ព្រះឧស្សាហ៍ ចេញសណ្តាប់ព្រះធម៌ទេសនា
ដែលព្រះភិក្ខុសង្ឃសម្តែងថ្វាយ នៅចុងព្រះរាជរោង រាល់
ពេល រាល់យប់ រួចទ្រង់ព្រះប្រារព្ធសាកច្ឆាធម៌ ក្នុងព្រះត្រៃ
បិដក និង ប្រិក្សាច្បាប់ទំនៀមទំលាប់ក្បួនខ្នាត ពីរាជ
ការផែនដី។ យប់ម៉ោង ១២ អប្រាត្រ ទ្រង់ចម្រើនមេត្តា
ភាវនា ផ្សាយរាជកុសល ដល់អ្នកមានគុណទាំងឡាយ និង
សត្វទ្វេបារទចតុប្បាទអង្គជាដើម។ ម៉ោង ៥ជិតភ្លឺ ទ្រង់
លាងអង្ករជាមួយព្រះទេពី ព្រះស្នំ មុខក្រសួងក៏តាំងខ្លះ ដាំ
បាយថ្វាយ។ ម៉ោង ៨ព្រឹក ទ្រង់ចេញដាក់បាត្រថ្វាយព្រះពិ
ក្ខុសង្ឃរាល់ថ្ងៃ។ ទ្រង់ ចាត់មុខក្រសួងឲ្យរៀបពិធីចម្រើន
ព្រះកេសា នៃព្រះរាជបុត្រាពីរព្រះអង្គ : ព្រះអង្គម្ចាស់
សំអោក (ព្រះស៊ីសុវត្ថិ) និង ព្រះអង្គម្ចាស់ សំអ៊ូ (ព្រះស៊ីវត្ថា)
ហើយ ៣ហែ ព្រះអង្គម្ចាស់ទាំងពីរ ទៅ បព្វជ្ជា ជា សាមណេរ
នៅព្រះវិហារវត្តពុទ្ធប្រាង្គ។ ក្រោយមកទៀត ទ្រង់បញ្ជា ៣
មន្ត្រី ហែ ព្រះអង្គទាំងពីរទៅគង់នៅស្រុកសៀម ជាមួយ
ព្រះព្រះរៀម គឺព្រះរាជវតី (ព្រះនរោត្តម)។ ព្រះអង្គដួង

ទ្រង់សព្វព្រះរាជហឫទ័យនឹងអក្សរសាស្ត្រណាស់។ ព្រះអង្គ
ជាកវីនិពន្ធដ៏ធំធេង តូកស្នាដៃជាច្រើន សំរាប់ខ្មែរ។

សេដ្ឋកិច្ចជាតិ

ក្នុងឆ្នាំ១៨៤៧ ទ្រង់ព្រះរាជ បញ្ជា មន្ត្រីខ្ញុំរាជការ ឲ្យបោះ
ប្រាក់បាត សម្រាប់ចាយជាបឋម នៅគែម ជុំវិញប្រាក់
នោះ ទ្រង់ព្រះរាជបញ្ជា ឲ្យដាក់ពាក្យថា ព្រះនគរក្រុងកម្ពុ
ជាធិបតី មានព្រះពុទ្ធសករាជ ចុលសករាជ ត្រង់ផ្នែកណា
ល មានរូបប្រសាទនគរវត្ត ម្ខាងនៅលើផ្ទៃម្ខាងទៀត ទ្រង់
ឲ្យដាក់រូបហង្ស។ រូបហង្សនោះ គឺនាម ព្រះសំអាងហង្ស ជា
ចាងហ្វាង ដែលបានទៅ សិក្សាសូត្ររៀន នៅប្រទេសក្រៅ
បានចេះវិជ្ជាបោះប្រាក់នេះឯង។ តម្លៃនិងទម្ងន់ប្រាក់
នោះមានដូចតទៅនេះ៖

- ១. ប្រាក់បាតធំ, ទម្ងន់៤បាត ១តម្លឹង,
- ២. ប្រាក់បាតតូច ទម្ងន់៤ជី,
- ៣. ប្រាក់ស្លឹក ទម្ងន់១ជី,
- ៤. ប្រាក់ហ្លួង ទម្ងន់៥ហ៊ុន។

ទ្រង់ឲ្យបោះហ្លួងមានចាយផង។

ហើយ ទ្រង់ព្រះរាជបម្រាម ហាមនាម៉ឺនសព្វមុខមន្ត្រីធំ
តូចទាំងពួង កុំឲ្យសេពសុរា ចំណែកបណ្តារាស្ត្រនៅខែត្រ

ក្រៅ ទាំងប៉ុន្មាន ទ្រង់ព្រះរាជ បម្រាមហាម កុំចោះផ្ទះ
ទល់ត្រី រាំងព្រែកបិទជិតទេ ទ្រង់ធ្វើតែសងខាង ទុកផ្លូវ
កណ្តាល ដើម្បីឲ្យនាវាចេញចូលបានផង មច្ឆាជាតិ អាច
ចេញចូល ដោយស្រួលផង បើរាស្ត្រណាមិនស្តាប់ ព្រះរាជ
បម្រាមនេះទេទ្រង់នឹងយកទោសជាទម្ងន់។

ក្នុងព្រះនគរក៏សុខសប្បាយ ទំនិញអ្វីប្លែក ពីប្រទេសក្រៅ
ក៏នាំមកលក់ដូរជាច្រើន ផលាហារធម្មជាតិ និង វត្ថុផ្សេងៗ
ក៏បរិបូណ៌ណាស់ ហើយថោកផង។ ស្រូវ ៣៥០ ថាំង ថ្លៃ
ជាប្រាក់ ២៥ បាត។

ការរៀបចំផែនដី

ទ្រង់បំបែកខែត្រធំៗ ជាច្រើនខែត្រ។ ដូចយ៉ាង ខែត្រ
បាទី ជា ៤ ខែត្រ គឺ ខែត្រ : បាទី, ភ្នំស្រួចជើងគោក, គង
ពិសី ជើងគោក និង កណ្តាលស្ទឹង។ ខែត្រភ្នំពេញ ចែកជា
៤ខែត្រ : ភ្នំពេញ, ល្វាឯម ជើងទឹក, កៀនស្វាយ ជើងទឹក
និង ខ្សាច់កណ្តាល ជើងទឹក។ ខែត្រ កំពង់ស្វាយ ចែកជា
៣ខែត្រ : កំពង់ស្វាយ, កំបង់លែង ជើងទឹក និង ព្រែកក្តី
ជើងគោក។ ខែត្រ ស្រីសឈរ ចែកជា ៣ខែត្រ : ស្រីសឈរ
កណ្តាល, ស្រីសឈរឆ្វេង និង ត្រពាំង។ ខែត្រព្រែកប្បាស
ចែកជា ២ខែត្រ : ព្រែកប្បាស ជើងគោក និង កោះធំ
ជើងទឹក។

ទ្រង់ព្រះរាជបញ្ញត្តិ ឲ្យចៅហ្វាយស្រុកគ្រប់ខែត្រ ឡើងសេនា
បតីមន្ត្រីក្នុងក្រុង ជាកំណាន់ខែត្រ តាមហានានុសក្តិ ដូច
តទៅ គឺ :

ខែត្រ កំពង់ស្វាយ, អាសន្តទុក្ខ, បារាយណ៍, ជើងព្រៃ,
កំពង់សៀម, ស្ទឹងត្រង់ ឡើង សម្តេចចៅហ្វាយទន្ស៊ី។ ខែត្រ
បាទី, ព្រៃកប្បាស, កំពត, បន្ទាយមាស, ក្រាំងសម្រែ, ពាម
ឡើង យមរាជ។ ខែត្រ ត្បូងឃ្មុំ, ក្រចេះ, ឆ្នួង, កញ្ជ្រ, សំបុក
សំបូរ, ទទឹងថ្ងៃ ឡើង ឧកញ៉ាវាំង។ ខែត្រ បាភ្នំ, ព្រៃវែង,
រំដួល, ស្វាយទាប, ពាមជរ, លើកដែក, បញ្ចេញ ឡើង ក្រឡា
ហោម។ រីឯខែត្រ ពោធិសាត់, បរិបូរ, រលាប្បៀរ, ក្រគរ, ខ្ពង
ក្រង, កំពង់សោម, ម្តង ឡើង ឧកញ៉ាចក្រី។ ខែត្រ សំរោង
ទង ឡើង ឧកញ៉ាពិតក្តិតស្សារា។ ចំណែកឯខែត្រ លង្វែក
ឡើង ឧកញ៉ារក្សស្សារោ។ ខែត្រស្អាង ឡើង ឧកញ៉ាមហាសេនា
ធិបតី។ ខែត្រ កៀនស្វាយ ឡើង ឧកញ៉ាយោធាសង្គ្រាមធិប
តី។ ខែត្រ ភ្នំពេញ ឡើង ឧកញ៉ាស្សរសក្តា។ ខែត្រទាំង
៣៩ ខាងលើនេះ សម្រាប់ ស្តេចទ្រង់រាជ្យ។

ខែត្រ កំពុងលែង ឡើង សម្តេចចៅពញា។ ខែត្រ កណ្តាល
ស្ទឹង ឡើង រង្សាអគ្គរាជ។ ខែត្រ ស្រីសឈរធ្វេង ឡើង
ឧកញ៉ាស្រីធម្មាធិរាជ។ ខែត្រ ស្រីសឈរកណ្តាល ឡើង
ឧកញ៉ារិបុលរាជ។ ខែត្រភ្នំស្រួច ឡើង ឧកញ៉ារាជតេជះ។ ៥
ខែត្រ សម្រាប់ ព្រះមហាឧភយោរាជ។

ខែត្រ ល្ងាឃ ឡើង សម្តេចជេដ្ឋាមន្ត្រី។ ខែត្រ កោះធំ
ឡើង ឧកញ៉ាឯករាជ។ ខែត្រ ពារាំង ឡើង ស្រីសុទិពារាំង។
ខែត្រ ខ្សាច់កណ្តាល ឡើង ឧកញ៉ាបទេសរាជ។ ខែត្រ
គងពិសិ ឡើង ឧកញ៉ានរិទ្ធាធិបតី។ ៥ ខែត្រនេះ សម្រាប់
ព្រះមហាឧបរាជ។

ខែត្រព្រៃក្តី ឡើង ឧកញ៉ាអធិបតីសេនា។ ខែត្រ អន្លង់រាជ
ឡើង ឧកញ៉ាវង្សានុរក្ស។ ខែត្រ មុខកំពូល ឡើង ឧកញ៉ា
បររាជ។ ៣ ខែត្រនេះ សម្រាប់សម្តេចព្រះវររាជិនី។ នៅ
សម័យនេះ ខែត្ររួនទាំងអស់ មាន ៥២ ខែត្រ។

ហេដ្ឋារចនាសម្ព័ន្ធ

ក្រោយមក ព្រះអង្គ ទ្រង់បញ្ជាមុខក្រសួង ឲ្យទិញថ្ម-ក-ជា
ថ្មលំពី ព្រះបរមរាជវាំងឧដុង្គមានជ័យ រៀងចុះទៅដល់
កំពង់ល្អង ចម្ងាយ ១៦០ សិន (គឺ ៦ពាន់ ៤រយម៉ែត្រ) ក្នុង
ចម្ងាយ ៥០ សិន មានចារិកបោះគោលថ្ម១ ធ្វើសាលាក្តីង
ប្រក់ក្បឿង តាមថ្មលំ ៣ អន្លើ ជិកស្រះរៀបថ្ម បូកបាយអ
គ្រប់ដំណាក់ មានទឹកពុំដែលដាច់ សំរាប់ភិក្ខុសាមណេរ
និង មហាជននិម្មើរទៅមក ចូលជ្រកសំណាក់ អាស្រ័យ
ជាម្លប់ ស្រង់ឆាន់ ដូតជីកជានិព័ន្ធកុសល រួចទ្រង់ឲ្យទិញថ្ម
ជួលបណ្តាលរាស្ត្រ លើកដីធ្វើថ្មលំ រៀបថ្មឃាំងដី រៀងពីផ្សា
ភ្នំពេញ ទៅដល់ពោធិចិនតុង ក្នុងខែត្រភ្នំពេញ។ ទ្រង់ព្រះ

រាជបញ្ជា ឲ្យកេណ្ឌរាស្ត្រ ធ្វើផ្លូវពីក្រុងឧដុង្គមានជ័យ រៀង
ទៅដល់ខែត្រកំពត ទុកជាផ្លូវសម្រាប់រាជការប្តូរ។

ការពារជាតិ

ក្រោយមក ស្តេចទ្រង់រាជ្យ ទ្រង់បញ្ជាសេនាបតីមន្ត្រីខ្ញុំរាជ
ការ ឲ្យកេណ្ឌបណ្តារាស្ត្រ ធ្វើបន្ទាយឆាក ពីបឹងសំរិទ្ធិ រៀង
ទៅដល់ ព្រះចេតិយថ្មី តាមមាត់ស្ទឹង រៀងទៅដល់វត្ត
បព្វជិត ប្រយត្តិការរក្សាព្រះនគរ។

ការទំនាក់ទំនង ជាមួយបរទេស

ក្រោយមក ស្តេចទ្រង់រាជ្យ ឲ្យហានាមិនខ្មែរ ឲ្យអញ្ជើញព្រះ
រាជសារ និង បណ្តាការ ក្រាបបង្គំទូលព្រះណាំងក្លាវ (ស្តេច
ទ្រង់រាជ្យសៀម)។ ក្រោយពីព្រះណាំងក្លាវ ទ្រង់សោយព្រះ
ទិពជង្គត ព្រះអនុជជាសង្ឃ លាចាកសិក្ខាបទ ឡើង
សោយរាជសម្បត្តិ បន្ត ទ្រង់ព្រះនាម ព្រះបាទសម្តេច ព្រះ
ចមក្លាវ។ ស្តេចទ្រង់រាជ អង្គដួង តែងព្រះសុភអក្សរ ទូល
ទៅព្រះចៅចមក្លាវ សេចក្តីថា : សុំទ្រង់តាំង ព្រះអង្គ
ម្ចាស់ នរោត្តម ព្រះជន្ម ២៣ ឆ្នាំ ជា សម្តេចមហាឧបរាជ,
ព្រះអង្គម្ចាស់ ស៊ីសុវត្ថិ ព្រះជន្ម ១៨ ឆ្នាំតាំងជា សម្តេចព្រះ
កែវហ្វា រួចសុំទ្រង់ត្រឡប់មកក្រុងកម្ពុជាវិញ និងបានធ្វើរាជ
ការ ជួតរក្សាត្រួតត្រាព្រះនគរ។ ព្រះចមក្លាវ យល់ព្រម
តានសំណើរ ព្រះចៅខ្មែរ តែ អនុញ្ញាត ឲ្យតែ ព្រះនរោត្តម
តែមួយអង្គ រឹលត្រឡប់មកស្រុកខ្មែរវិញ។ ក្រោយមកទើប

ទំព័រប្រវត្តិសាស្ត្រ

ព្រះអង្គ អនុញ្ញាត ឲ្យអង្គស៊ីសុវត្ថិ យាងត្រឡប់មកក្រុង
កម្ពុជាវិញ។

នៅឆ្នាំ ១៨៥៧ ស្តេចទ្រង់រាជ ត្រាស់ប្រារព្ធនឹងសេនាបតី
រដ្ឋមន្ត្រីទាំងឡាយថា រាជទូតក្រុងអណ្ណាម ដែលមកឈរ
នៅស្រុកព្រៃនគរ សម្រាប់រក្សា ស្ថានព្រះរាជមេត្រីនោះ
ចេះតែមានគំនិតអាក្រក់ ប្រែកែជាបច្ចាមិត្រ ដោយយក
ស្រុកព្រៃនគរមិនឲ្យឡើងក្នុងកម្ពុជា។ វេលានេះ គួរយើង
ពឹង ម៉ុងស៊ីញ៉ែរ មីស មេគណកា សាសនាកាតូលិក ជាជន
ជាតិ ព័រទុយហ្គេស៍ មកប្រាស័យក្នុងក្រុងកម្ពុជាជាយូរឆ្នាំ
ហើយ ឲ្យនាំព្រះរាជសារ ទៅសុំទ័ព ក្រុងបារាំងសែស មក
វាយ ស្រុកព្រៃនគរ យកមកវិញ។ សេនាបតី រដ្ឋមន្ត្រីទាំង
នោះ ក៏យល់ព្រមតាមព្រះរាជតម្រិះ។ ថ្ងៃក្រោយមក ទ្រង់
ប្រជុំជាមួយម៉ុងស៊ីញ៉ែរ មីស សុំគាត់ឲ្យនាំសារ ទៅសុំទ័ព
បារាំង មកវាយក្រុងព្រៃនគរ, បើវាយបានសម្រេចថ្ងៃណា
រាជការក្រុងកម្ពុជា នឹងចេញតម្លៃប្រាក់ ៥០០ សែន ថ្វាយ
រាជាការស្រុកបារាំង^១។ ឯផ្លូវស្ថានព្រះរាជមេត្រី នៃក្រុង
កម្ពុជា នឹងក្រុងបារាំង នឹងមានសច្ចៈសញ្ញាតទៅទៀត^{១០}។

^១ នាមិនសៀម ដែលមានការឃ្នាំមើលស្តេចខ្មែរ ដឹងរឿងអស់ ហើយប
ញ្ជាញកំហឹងរបស់ខ្លួន ដោយវាយក្បាលព្រះអង្គដួងនឹងស្បែកជើង។ ព្រះ
អង្គបាក់មុខខ្លាំងណាស់ តែទ្រង់ពុំហ៊ានធ្វើអ្វីតបទេ។

^{១០} ត្រូវដឹងថា បារាំង បានចុះសន្ធិសញ្ញាសម្ពន្ធភាពទី១ ជាមួយអណ្ណាម នៅវៃ
រសែ ក្នុងថ្ងៃទី២៨ វិច្ឆិកា ឆ្នាំ ១៧៨៧ ជួយជាជំនួយសឹកដល់ ស្តេចបន្ទូររាជ្យ
នាម ង្វៀងអាន់ ដែលកំពុងច្បាំងនឹងកទ័ពបះបោរ របស់បងប្អូនបីនាក់
<តៃសឹង>។ អណ្ណាម ត្រូវឲ្យកោះត្រឡាច (ពូឡូកុងឌរ) និង កំពង់ផែន្ទរ៉ាន ទៅ

(note de bas de page - suite)

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ឯខែត្រ ទ្រាំងត្រើយត្បូង, ខែត្រ បាសាក់ ព្រះត្រពាំង
ក្របួនស មាត់ជ្រូក ម្ខាងទល់នឹងមាត់សមុទ្រ ម្ខាងទល់
នឹងស្រុក ព្រៃនគរនោះ រាជាការកម្ពុជា នឹងចាត់កងទ័ព
ទៅវាយព័ន្ធ រៀងទៅទល់នឹងដែនក្រុងព្រៃនគរ។ ម៉ុងស៊ី

បារាំង។ តែ នៅពេលដែល មេកណ្តាតូលិក ជាទូត របស់រដ្ឋាភិបាល និង
ជាអ្នកចរចាជាបារាំងផ្ទាល់ មកដល់កម្ពុជាក្រោមវិញ រដ្ឋាភិបាល វាយយក
បាន ព្រៃនគរ រួចទៅហើយ ព្រមទាំងដែនដីទិសខាងត្បូងទាំងអស់។ នៅ
ឆ្នាំ ១៨០២ រដ្ឋាភិបាល វាយឈ្នះ ពួក «តៃសឹង» ក្រោយបង្ក្រាបនៅហាល្លាយ
ហើយប្រកាសខ្លួនជា អធិរាជក្រោម ឈ្មោះ យ៉ាឡុង។ ស្តេចយួននេះ គាំពារ
អ្នកផ្សាយសាសនាកាតូលិក តែក្រោយមកនៅក្នុងរជ្ជកាល ស្តេច មិ
ញម៉ាង បន្ទាប់មក ស្តេច ទីឌីក ចាប់មានប្រទេសរាយនឹងបារាំង ដូចយ៉ាង
ការព្យាបាទធ្វើទុក្ខបូកម្តេញ លើ ពួកអ្នកផ្សាយសាសនា។ យកលេសថា
ដាក់ទណ្ឌកម្មលើអធិរាជយួន ទីឌីក អំពីការសម្លាប់រដ្ឋមន្ត្រី អ្នកផ្សាយ
សាសនាគ្រីស្ទ, ណាប៉ូឡេអុង ទី៣ បញ្ជាឲ្យលើកទ័ពបារាំងមួយកងមកវាយ
យួន។ ថ្ងៃទី ៣១ សីហា ឆ្នាំ ១៨៥៨, សំពៅមួយកង ដែលដឹកនាំបេសកៈ
យោធពល បារាំង-អេស្ប៉ាញ៉ុល ៣.០០០ នាក់ ក្រោមបញ្ជា នៃ ឧត្តមនារី វិ
ហ្គោ ដឺហ្សឺនូយី បោះយុត្តា នៅឆកសមុទ្រ ទូរ៉ាន់។ ជាបឋម បារាំងស្នើសុំ
យួនប្តូរ កុងស៊ិកជាមួយក្តា ប៉ន្តេ ចំពោះមុខចំនួនស្តេចស្ទើង នៃទ័ពបារាំង
អធិរាជយួន ទីឌីក ទាត់ចោលសំណើនេះ។ ដូច្នោះ ពី ទូរ៉ាន់ មេទ័ពបារាំង
គិតគូរវាយរាជធានី ហ្វៃ ប៉ុន្តេ សំពៅបាញ់កាំភ្លើងធំ របស់ខ្លួន ពុំអាច
ចូលតាមស្ទឹងហ្វៃបានឡើយ។ ក្រោយពីកងសំពៅ បាននឹងផ្តល់យ៉ាងយូរ,
ដឺហ្សឺនូយី សំរេចប្តូរទីដៅ ឬមួយ វាយកុងកឹង ឬមួយ វាយកម្ពុជាក្រោម។
ដោយយល់ថា ខ្យល់រដូវរងា នាំសំពៅមកកម្ពុជាឆាប់ជាង, កងទ័ពបារាំង
ក៏ចុះមកខាងត្បូង ហើយឡើងតាមស្ទឹងព្រាំងនគរ ហើយវាយយួនសំរុក នៅ
ថ្ងៃទី ១៧ កុម្ភៈ ឆ្នាំ ១៨៥៩។ ចម្បាំង បារាំង-យួន បន្តរហូត ដល់ឆ្នាំ ១៨៦០
នៅឆ្នាំនោះ នាវាបារាំង ចំនួន ៧០ មកពីស្រុកចិន ហើយមិនត្រឹមតែវាយ
បំបែកបាននូវការរៀបចំយួនទេ ថែមទាំង កាន់កាប់ខែត្របីនៅខាង
ជើង ព្រៃនគរ។ ថ្ងៃទី ៥ កក្កដា ឆ្នាំ ១៨៦២ ទីឌីក ដោយរល់នឹងការបោះបោរ
នៅកុងកឹង សុខចិត្តចុះសន្ធិសញ្ញាជាមួយបារាំង (ឧត្តមនារី ហ្គោណ្ត) ដែល
នៅក្នុងនោះ អធិរាជយួន អនុញ្ញាត សេរីភាព ផែនការយួនកាន់
សាសនាកាតូលិក ហើយខែត្របី (បៀងហ្វា, យ៉ាឌិញ និង វិញឡើង) និង
កោះត្រឡាច ទៅបារាំង។ នៅ ខែ កញ្ញា ១៨៦២ ឧត្តមនារី មកធ្វើទស្សនកិច្ច
ដល់ព្រះបាទនរោត្តម នៅ ឧដុង្គ។ ទស្សនកិច្ចនេះ ជាការស្តាប់ស្តង់មើល
ក្រែងអាចទាញកម្ពុជាក្រោម ដាក់ក្រោមការការពារបារាំងបាន។ នៅ
សម័យនោះ បារាំង រកផ្លូវទឹកមួយ ចូលមកប្រទេសចិនខាងត្បូង ដើម្បីធ្វើ
ជំនួញ។ បើត្រួតត្រាកម្ពុជាបាន គឺថែមទាំងភូមិភាគ បង្កាទុកខាងមុខ
ទៀត សំរាប់ពេលណា មានការយឺតយ៉ាវស្រុកសៀម ដែលបានត្រូវពួក
អង់គ្លេស គាំទ្ររួចទៅហើយ។

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ញ័រ មីស ក៏ទទួលតាម ព្រះរាជឱង្ការ គំនាប់ អញ្ជើញព្រះ
រាជាសារ ចេញទៅក្រុងបារីស លុះដល់ ក៏ថ្វាយ ព្រះបាទ ណា
ប៉ូឡេអុដទី៣។ ព្រះអង្គ ក៏ទ្រង់មេត្តាប្រោស តាមព្រះរាជ
សារ គ្រប់ប្រការ។

ព្រឹត្តិការណ៍សំខាន់ៗ នៅក្នុងព្រះនគរ

កាលក្រោយដែល ម៉ុងស៊ីញ័រ មីស អញ្ជើញព្រះរាជាសារ ទៅ
ក្រុងបារីសនោះ ព្រះមហាក្សត្រ អង្គដួង ទ្រង់ចាត់ ឧកញ៉ា
រាជាសេដ្ឋី កែប ចៅហ្វាយស្រុកពាម ជាមេកង និង សេនា
ទាហាន ព្រមដោយសាស្ត្រាវុធ បម្រុងស្រេច, ចាត់ ឧកញ៉ា
យមរាជ ម៉ុក ជាអ្នកចាត់ចែង បញ្ជូនស្បៀងអាហារ
បម្រុងចាំកងទ័ព ពីក្រុងបារាំងសែសមកដល់ នឹងវាយ
ផ្តុំគ្នា។ ទ្រង់ចាត់ ព្រះអង្គនរោត្តម ឲ្យត្រួតត្រាធ្វើទូក
ចម្បាំងមាំមួន គួរនឹងការណ៍។ ព្រះអង្គនរោត្តម ទ្រង់
គង់នៅព្រះរាជវាំងចាស់ ចំណែក ព្រះអង្គដួង ទ្រង់
គង់នៅព្រះបរមរាជវាំងថ្មី ទ្រង់បញ្ជាឲ្យហៅថា ព្រះបរមរាជ
វាំងស្រះសារពើយុធ ក្រុងឧដុង្គមានជ័យ។

មាន ជនជ្វាម្នាក់ ងារជាសម្តេចបូទេស លី រួមជាមួយ
ឧកញ៉ាបររអន្សា ហឹម, ឧកញ៉ាសេនាច័ក្រព័ត្រ សួរ និង
ទូនស្តិត ជាបងប្អូនបង្កើតនឹងគ្នា ក្នុងខែត្រត្បូងឃ្មុំ បំបះ

រាស្ត្រ កឡើងជាទ័ព លើកដេញ ឧកញ៉ាពិភក្តិស្សរា ភោគ
ជាព្រះរាជអង្គាល្អ ដែលឈរខែត្រក្សត្រងឃ្នុំ។ ដឹងដំណឹង
នេះភ្លាម ស្តេចទ្រង់រាជ ដឹកនាំកងទ័ព ទៅបង្ក្រាប ពួក
ឧន្ទាម ប្រកបដោយជោគជ័យ។ មេបះបោរទាំងឡាយ នាំ
គ្នារត់ទៅពីងយួនឲ្យជួយពួកខ្លួន។

នៅឆ្នាំ ១៨៥៨ ស្តេចទ្រង់រាជ ដឹងដំណឹងថា ឧត្តមនារី
បារាំង នាម រីហ្គោ ដីហ្សឺនូយី នាំសេនាទាហាន មកដល់
កំពង់ផែ ឡាន់ មានទាំងនាំសារ ព្រះចៅ ណាប៉ូឡេអុង ទី
៣ យល់ព្រមជួយព្រះអង្គ តាមសេចក្តីស្នើ ទ្រង់ក៏បញ្ជា
ឧកញ៉ា កែប លើកទ័ពវាយទ័ពយួន នៅគ្រប់ខែត្រ ដែល
បានគ្រងទុកជាមុន។ តែការវាយនេះ វាក្មានប្រៀបអ្វីលើ
យួននោះឡើយ។ ចំណែក ព្រះអង្គដួង ទ្រង់ចេញព្រះរាជ
ដំណើរ ជាមួយ ព្រះមាតា ព្រះរាជវង្សានុវង្ស ព្រះស្នំ ទៅ
ប្រពាតនៅ ខែត្រកំពត។ លុះទ្រង់ប្រថាប់នីទីនោះយូរខែ
ទ្រង់ចាប់អាពាធ ព្រះអច្វារោគ គឺ ឫសដូងបាត។ ស្តេច
ក៏យ៉ាងត្រឡប់មកក្រុងឧដុង្គមានជ័យវិញ។ ក្រោយបន្តិច
មក ពួកឧន្ទាម ដែលទៅពួនលាក់ខ្លួនជាមួយយួន នាំគ្នា
បំបះ ពួកចាម ជ្វា កជាកងទ័ព វាយ ស្រុក ភ្នំពេញ និង
ក្រុង ឧដុង្គ ផង។ ជា ដំបូង កងទ័ព ឧន្ទាម ដឹកនាំដោយ
ឡានស្តិត មានជោគជ័យលើសមរម្យ គ្រប់អន្លើ។ ព្រះអង្គ
ដួង ទ្រង់ ត្រាស់បញ្ជា ឲ្យស្តេច នរោត្តម និង ស៊ីសុវត្ថ ពីរ

នាក់បងប្អូន ដឹកនាំទ័ព ទៅបង្ក្រាប ការបះបោរ។ ស្តេច
ទាំងពីរ បញ្ជាឲ្យកាប់មេធំ ពួកឧទ្ទាម ឈ្មោះ ទួនផរ។
ពេលនោះមានសំឡឹង ពីបក្សពួកចាមដ្ឋា ទៅប្រាប់
មេកង ខាងពួកចាមដ្ឋាថា ទួនផរ ស្តេច ចាប់ធ្វើទោស
ទៅហើយ។ ដឹងដំណឹងនេះ ហើយថែមទាំងឃើញ ស្តេចទាំង
ពីរអង្គ យាងមកដល់ ទីជុំរុំទ័ពខ្លួនថែមទៀតទៀត ពួក
ចាមដ្ឋាក៏នាំគ្នា រត់ពួនបាត់អស់ លែងហ៊ានចេញមុខច្បាំង។

នៅឆ្នាំ ១៨៦០ ព្រះបាទអង្គដួង ទ្រង់ សោយទិព្វជង្គត
នៅក្នុងជន្មាយុ ៦៥ ឆ្នាំ។ សេនាបតីរដ្ឋមន្ត្រី និង ព្រះរាជ
រង្សានុវង្ស បានអញ្ជើញ ព្រះនរោត្តម ជាព្រះរាជបុត្រច្បង
អោយឡើយ គ្រងរាជសម្បត្តិ បន្តពីព្រះវរបិតា តាម បណ្តាំ
របស់ព្រះអង្គ។ ព្រះអង្គដួង ទ្រង់មានព្រះរាជប្អូន ៨, ព្រះ
រាជបុត្រី ៩ រួមជា ១៧ ព្រះអង្គ។

ព្រះអង្គមានព្រះរាជបណ្តាំសម្តេចចៅហ្វាទន្ធុរៈថា បើទ្រង់
សោយទិព្វជង្គតទៅ ឲ្យពន្លះព្រះមង្សៈទ្រង់ ឲ្យទានសត្វ
ទ្រូបាទ និង ចតុប្បាទ អដ្ឋបាទ បរិភោគជាអាហារចុះ។

អត្ថធិប្បាយ ជា អត្ថនោម័តិ¹¹

កម្លាំង និង ទុព្វលភាព របស់ព្រះអង្គដួង

ស្រុកខ្មែរ ចាប់ពី សតវត្សទី១៨ មានស្ថានភាពដុះដាល ណាស់ទៅហើយ ហើយក្លាយជា ប្រទេសចំណុះយួន។ នៅ ក្នុង រជ្ជកាល ព្រះអង្គចន្ទទី២ ដែលជាប្អូនរណបយួន ស្រុក ខ្មែរ ក្លាយជាចំណី នៃមហិច្ឆិតា របស់ប្រទេសយួន និង សៀម។ ប្រទេសទាំងពីរនេះ នាំបង្កើតសង្គ្រាមនៅស្រុកខ្មែរ ពន្លឺច ស្រុកខ្មែរ ទៅក្នុង ទុក្ខវេទនា ហួសប្រមាណ។ ស្តេច ទ្រង់រាជខ្មែរទាំងឡាយ លែងជាម្ចាស់ លើវាសនា របស់នគរ របស់ខ្លួន ហើយ ដើម្បី រក្សារាជបល្ល័ង្ក ពី ការបះបោរ ដណ្តើម រាជ្យ ពីសំណាក់ ស្តេចដទៃទៀត ក្នុង ព្រះរាជវង្សានុវង្ស ត្រូវចាំបាច់ ទៅពឹងពាក់បរទេសឲ្យជួយ ដោយសន្យានឹង ជូនរង្វាន់សមតាមការណ៍។ ស្រុកយួន និង សៀម ជា ស្រុក ជម្រក ឬ សំណាក់ របស់ស្តេចខ្មែរ ទាំងឡាយ ភៀសខ្លួន ទៅសុំស្នាក់នៅ រង់ចាំ ប្អូន យួន និង សៀម សម្រេច ជួយ ខ្លួន មក ជ្រករាជ្យ ឬ មក គ្រងរាជសម្បត្តិ ជា មហាក្សត្រ ចំណុះបរទេស។ ខាងសៀម ព្រះចៅសៀម ជា អ្នកជ្រើស រើស ស្តេចខ្មែរ ឲ្យឡើងគ្រងរាជសម្បត្តិនៅក្រុងកម្ពុជា។ រាជបុត្រ មានឋានៈជា ព្រះអង្គម្ចាស់រាជ្យខ្មែរទាំងឡាយ ត្រូវទៅ រស់នៅរៀនសូត្រ ជាចាំបាច់ នៅស្រុកសៀម រហូត

¹¹ អត្ថនោម័តិ, យោបល់ផ្ទាល់ខ្លួន, opinion personnelle។

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

មានការអនុញ្ញាត ពីហ្គួងសៀម ទើបអាចវិលត្រឡប់មក
ស្រុកខ្មែរវិញបាន។ ហ្គួងសៀម ជាអ្នកបំពាក់ងារ ឲ្យស្តេច
ខ្មែរ ដូចយ៉ាងងារ ជា ឧបយោរាជ, ឧបរាជ ជាអាទិ៍
ខាងយួន ព្រះចៅអណ្ណាម ត្រួតត្រាផ្ទាល់ រួចស្រេច
ចៅហ្វាយខេត្តខ្មែរ មួយចំនួនធំ នៅកម្ពុជាក្រោម ហើយ
ហាមឈប់ឲ្យឡើងរាជការខ្មែរ នៅក្រុងឧដុង្គ។ ទឹកដីស្រុក
ខ្មែររួញតូច ហើយ ស្រុកខ្មែរ បាត់ ជីវកម្លាំង សំរាប់ទ្រទ្រង់
ខ្លួនឯងបាន។ ប្រជាពលរដ្ឋខ្មែរ ក្លាយជា ចំនួនបុគ្គល :
ជាឧបករណ៍ មួយក្រុម រស់នៅក្រោមអំណាចសៀម, មួយ
ក្រុម រស់នៅក្រោមអំណាចយួន ហើយមួយចំនួនទៀត រស់
នៅក្រោម អំណាចរាជការខ្មែរ ក្រខ្សត់ណាស់។ ឯកភាព
ជាតិ គឺ បែកខ្ទេច គ្មានគម្លាស់ណាមួយ អាចនឹងលើក
ចងផ្ទាប់គ្នាបានវិញនោះឡើយ ព្រោះ សៀម និង យួន គេ
មានល្បិចច្បាស់លាស់ ដ៏ប្រសប សំរាប់ស្រូបទាំងផ្លូវកាយ
និង ចិត្ត ជនខ្មែរបានងាយស្រួលបំផុត។ នៅស្រុក សៀម
និង យួន ក៏មានសង្គ្រាមស៊ីវិល ដណ្តើមអំណាចគ្នាច្រើន
នោះដែរ តែទឹកដីគេកាន់តែរីកធំឡើង ចំណែកស្រុកខ្មែរ
កាលណាមាន សង្គ្រាមម្តងណា ក្នុងព្រះរាជវង្សានុវង្ស គឺ
ច្បាស់ជាទឹកដីខ្មែរ រួញជានិច្ច។ សួរថា មកពីហេតុអ្វី?
ព្រោះ ស្តេចខ្មែរ ទាំងឡាយ ជាគូប្រយុទ្ធ តែងតែទៅពឹង
ពាក់បរទេស ដើម្បី ការពារប្រយោជន៍ខ្លួន ដាច់មុខ
ទោះបីខ្លួន ត្រូវដូរនឹង ប្រយោជន៍ជាតិ ក៏ហ៊ានដូរ នោះ

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ដែរ ឲ្យតែខ្លួនបានឈ្នះ។ ក្រោយមកទៀត គឺ សៀម និង យួន តែម្តង គេជា អ្នកបង្កើត សង្គ្រាម លើទឹកដីខ្មែរ ដើម្បី ជ្រើសរើស ស្តេចចំណុះគេ ហើយទាមទារដោយបង្ខំ ជានិច្ច នូវគុណបំណាច់ របស់គេ ជា រដ្ឋាន់ទឹកដី។ ដូច នោះ សង្គ្រាម រវាងខ្មែរនិងខ្មែរ ជា សង្គ្រាម គំរោងដោយ បរទេស និង ជួយបរទេសផង ដែលនៅក្នុងនោះគ្មាន ប្រយោជន៍ជាតិបន្តិចនោះឡើយ។ នៅពេល ខ្មែរឈ្នះចាញ់ គ្នា នាំអោយកម្លាំងជាតិ ចុះខ្សោយក្រៃលែង នៅមុខទ័ព បរទេស ដែលគេមកជួយ ដូច្នោះ ទ័ពបរទេស គេចង់បាន អ្វីពីខ្មែរ ក៏ខ្មែរ មិនហ៊ានជំទាស់នោះដែរ។ នៅពេលនោះ គំនិតជាតិនិយមខ្មែរ វាអាចនឹងមានដែរ តែវាគ្រាន់តែ ជាគំនិត មាននៅក្នុងអារម្មណ៍សុទ្ធសាធ។ រីឯ សង្គ្រាម ស៊ី វិល នៅស្រុកសៀម និង យួន, ជួនកាលគេ តម្រូវខ្មែរ អោយ បញ្ជូនទ័ពទៅជួយគេទៀត, ច្រើនមានលក្ខណៈ ជាសង្គ្រាម រកឯកភាពជាតិ ហើយនៅពេលដែលគេចាញ់ឈ្នះ គ្នា គឺប្រាកដ ជាជាតិគេ មានឯកភាព ជានិច្ច។

ព្រះបាទអង្គជួង ទ្រង់ ទទួលមរតក នូវស្ថានភាពស្រុក ទ្រុឌទ្រោមខ្លាំងណាស់មកហើយ។ តែ ព្រះអង្គ ក៏ជាអ្នករួម ចំណែកមួយភាគ នៃ វិនិបាតជាតិ នោះដែរ។ ដូចយ៉ាង ការក្សត្រះអង្គចន្ទ ជាប្តឹង ជា ព្រះរៀម ទៅចូលសៀម វា គ្មាន លក្ខណៈជាប្រយោជន៍ជាតិនោះឡើយ។ ទោះបី ស្តេច

អង្គដួង លើកហេតុផលថា ទ្រង់មិនស្រមនឹងព្រះរៀម ទៅ
ចងមេត្រី ជាមួយយួន តែ ហេតុផលនេះ វាក្មានមាន
ចំណុចត្រង់ណាមួយ ដែលអាចចាត់ទុកថា ជាជម្រើស សំ
រាប់ការពារ ប្រយោជន៍ជាតិសោះឡើយ។ តើ សៀម នៅ
ពេលនោះ មានបំណងចង់ជួយខ្មែរ ដែរឬទេ ? ចម្លើយថា
ក្មានទេ។ ពេលនោះ សៀមគ្រាន់តែចង់អោយសញ្ញា ទៅ
យួនថា សៀម មិនអនុញ្ញាតអោយយួនបំពានលើ ផល
ប្រយោជន៍សៀម នៅស្រុកខ្មែរនោះឡើយ។ ដូច្នោះ ជម្រើស
យកខាង សៀមក្តី ខាង យួនក្តី វាគ្រាន់តែជាជម្រើស
ការពារប្រយោជន៍ សៀម និង យួន តែប៉ុណ្ណោះ។ ជម្រើស
ព្រះអង្គចន្ទ យកយួន ជា អាណាព្យាបាល ព្រោះ ទ្រង់ខ្លាច
សៀម ចំណែក ព្រះអនុជ របស់ព្រះអង្គទាំងឡាយ ជ្រើស
យកសៀម ប្រឆាំងនឹងទ្រង់ ក៏ព្រោះ តែខ្លាចសៀមដែរ
ដូច្នោះ វាជា ការបំបែកកម្លាំងជាតិ ដើម្បី ការពារប្រយោជ
ន៍អាត្មា ព្រោះតែខ្លាចបរទេស។ ការខ្ជបខ្ជាច បរទេស
រហូតបាក់ស្បាត នោះឯង វាជា ជម្រើស តិ នៃស្តេចខ្មែរ
ទាំងឡាយ ក្រោយពីសម័យលង្វែកមក ដែលនាំឈប់ឲ
មានការទុកចិត្តគ្នា នៅក្នុង ព្រះរាជវង្សានុវង្ស និង រវាង
ស្តេច នឹងសេនាមន្ត្រី។ ហ្នឹងសៀម ទ្រង់យកបុត្រាហ្នឹងខ្មែរ
មកអប់រំ ចិត្តគំនិត ឲមានអារម្មណ៍ជាសភាវគតិខ្លាច
អំណាចសៀម។ ទ្រង់ទទួល ឲជ្រោកកោនជានិច្ចដល់
សេនាមន្ត្រីខ្មែរណា ដែលរត់មកសុំព្រះអង្គ ព្រោះខ្លួន មាន

ទំព័រប្រវត្តិសាស្ត្រ

ការអាក់អន់ចិត្តនឹងស្តេចខ្មែរ ឬ ជម្លោះ រវាងមន្ត្រីនឹងមន្ត្រី។ ស្រុកសៀម ក្លាយជា ជំរុំ នៃ ជនខ្មែរបម្រុងទាំងឡាយ ទាំងស្តេច ទាំងរាស្ត្រ សំរាប់ស្តេចសៀម ប្រើមកប្រឆាំង ខ្មែរនៅស្រុកខ្មែរ ដើម្បីប្រយោជន៍សៀម។ នៅកម្ពុជា ក្រោម យួន និង ចិន គេរួមគំនិតគ្នា បញ្ចេញចោល នូវ អាជ្ញាធរខ្មែរ ហើយ គេនាំគ្នា តែងតាំង អាជ្ញាធរថ្មី សំរាប់ ត្រួតត្រាផ្ទាល់ លើសហគមន៍ របស់គេ ដែលមាន ចំនួន កាត់តែច្រើនឡើងៗ រហូតលើស ចំនួនប្រជាពលរដ្ឋខ្មែរ ជាម្ចាស់ស្រុកទៅទៀត។ កម្ពុជាក្រោម ជាការណ៍ ក្លាយជា ទឹកដីយួន តាម ចរភាព នៃ អន្តោប្រវេសន៍ នៃជនជាតិ យួនកុះករ ចូលមករស់នៅ។ នៅចំពោះមុខ បាតុភូតនេះ ហ្នឹងខ្មែរ ទាំងឡាយ ទ្រង់ គ្មានមធ្យោបាយអ្វីនឹងឃាត់ ឃាំងរាំងរាវាបាននោះឡើយ។ ទ្រង់គ្រាន់តែបានសំដែង នូវការព្រួយបារម្ភ ដោយ ខកចិត្តតែប៉ុណ្ណោះ។

ព្រះអង្គដួង ទ្រង់ ឡើងក្រុងរាជសម្បត្តិ ដោយមានការ ព្រមព្រៀងគ្នា រវាង សៀម និង យួន ក្រោយពីមានស ង្គ្រាម រវាងប្រទេសទាំងពីរ នៅលើទឹកដីខ្មែរ។ ការណ៍នេះ ជា លក្ខខណ្ឌសំខាន់ គោងតែង ព្រះអង្គដួង ត្រូវតែគោរព វា។ លក្ខខណ្ឌនោះ កំរិត រាជអំណាច និង សេរីភាព របស់ ព្រះអង្គ ក្នុងការដឹកនាំ នៃ កិច្ចការរាជការខ្មែរ។ អត្ថ ប្រយោជន៍ របស់ព្រះអង្គមួយ គឺ ព្រះអង្គ ឥតមានតួ

ប្រជែងរាជ្យព្រះអង្គ ព្រោះព្រះរៀម ទាំងឡាយ សុគត ទាំងអស់ ហើយ ខ្សែញាតិវង្ស របស់ព្រះអង្គចន្ទ ដែលជាខ្សែពេញច្បាប់ បន្តរាជសម្បត្តិ គ្មានព្រះបុត្រាមកុដម្នាក់សោះ។ អាស្រ័យហេតុនេះដែរ ដែរ សៀម និង យួន គេយល់ព្រម អោយព្រះអង្គដួង ឡើងគ្រោងរាជសម្បត្តិ បន្តពីព្រះអង្គចន្ទ ព្រោះគេទុករជ្ជកាលព្រះអង្គក្សត្រីមី គ្រាន់តែជារង់ក្រចក ជាគ្រោះថ្នាក់មួយតែប៉ុណ្ណោះ។

ទោះបី ព្រះអង្គ ព្យាយាម រៀបចំផែនដី ជាថ្មី, ចង ជាច្បាប់ពិធីការ ច្បាស់លាស់ សំរាប់ ព្រះរាជវង្សានុវង្ស និង សេនាមន្ត្រី, ពង្រីក នូវក្បួនសីលធម៌ និង ពង្រីក នូវវប្បធម៌ជាតិ ក្នុងការរស់នៅ នៃប្រជាពលរដ្ឋ តែ សង្គមខ្មែរ យើង នៅពេលនោះ ហេរកម្លាំងខ្លាំងណាស់ សំរាប់ ងើបឈរដោយខ្លួនឯងបាន ព្រោះស្រុកខ្មែរ គ្មាន គម្លាស់សេដ្ឋកិច្ចជាតិ សំរាប់ ធ្វើអភិវឌ្ឍន ជាមាត្រដ្ឋានជាតិ។ សេដ្ឋកិច្ចរស់នៅជាប្រក្រតី មានសុវត្ថិភាព ព្រោះប្រទេសមានសន្តិភាព តែប្រជាពលរដ្ឋខ្មែរ រស់នៅក្នុងភាពក្រលំបាក ក្រែលែង។ អ្វីដែលធ្វើបាន ឬ រកបាន គឺ គ្រប់គ្រាប់ មិនទៀង សំរាប់តែក្រពះតែប៉ុណ្ណោះ។ ចំនួនប្រជាពលរដ្ឋខ្មែរ ចុះថយខ្លាំងណាស់។ នៅដើមសតវត្សទី២០ ចំនួន មានមិនដល់ ១លាន នាក់ផង។ ការបែងចែក នៃ ទីលំនៅ របស់ប្រជាពលរដ្ឋ លើផ្ទៃប្រទេស គ្មានភាពស្មើគ្នានោះឡើយ

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

យ។ សន្តិភាពប្រជាជន ច្រើនកុះករ មាននៅដំបន់បុរាណ
 ខាងត្បូងនៃដងទន្លេមេកុង ដែលជាដីរាបស្មើ ចំណែក
 ជនរស់នៅតិចតួចណាស់។ ខ្មែរ មិនចូលចិត្ត រស់នៅ
 តាមឆ្នេរសមុទ្រ និង កោះ សោះឡើយ។ ដំបន់ទាំងនោះ
 ស្មើតែគ្មានប្រជាជនខ្មែរ រស់នៅ ដែលនាំឲ្យរាជការខ្មែរ
 មិនសូវរាល់ យកចិត្តទុកដាក់។ ជាឱទាហរណ៍ ចៅហ្វាយ
 ខែត្រកោះកុង មិនទៅរស់នៅក្នុងខែត្រ នៅក្រោម
 អភិបាល របស់ខ្លួន នោះទេ ទីមួយគ្មានផ្លូវទៅ និង មាន
 ប្រជាជន រស់នៅតិចតួចណាស់។ នៅក្នុង រាជានុសិទ្ធិ ស
 ម្តេច ចៅហ្វាយបែន¹² ចំនួន មនុស្សប្រុសខ្មែរ មានតិចជាង

¹² សម្តេចចៅហ្វាយបែន ជា មេទ័ពខ្មែរមានថ្វីដៃណាស់ នៅក្នុងរជ្ជកាលព្រះ
 អង្គអេង (១៧៧៩-១៧៩៦) ដែលមាន រាជានុសិទ្ធិ នាម ចៅហ្វាយម៉ូ ព្រោះ ព្រះ
 អង្គអេង ទ្រង់នៅជាកុមារ មាន ព្រះជន្ម ៧ ឆ្នាំ នៅពេលឡើងសោយរាជស
 ម្បត្តិ។ ចៅហ្វាយបែន បានត្រូវ ចៅហ្វាយម៉ូ ចាប់បញ្ជូនទៅស្រុកសៀម ដោយ
 ចោទថាក្បួននឹងសៀម ហើយ ត្រូវ ស្តេចសៀម (ព្រះចៅតាក) ជេរបន្ទោស
 ដាក់ទោសជាទម្ងន់ គឺ វាយខ្នង ១០០ រំពាត់ និង ចៀរស្លឹកត្រចៀកទាំង
 សងខាង។ នៅស្រុកយួន មានការបះបោរ នៃពួកតែសឹង ប្រឆាំងនឹងស្តេ
 ចយ៉ាឡុង នាំទ្រង់រត់ទៅស្រុកសៀម ដើម្បីសុំជំនួយ ត្រឡប់មកច្បាំងវិញ។
 នៅពេលនោះដែរ ពញា ស៊ី ជាមេទ័ពខ្មែរ មានគំនិតក្បួននឹង ចៅហ្វាយ
 ម៉ូ លួចធ្វើសំបុត្រ ថ្វាយជូនស្តេចសៀម សុំខ្លួន យមរាជ បែន ឲ្យត្រឡប់មក
 ស្រុកខ្មែរវិញ ដើម្បីនឹងបានគិតការកំចាត់ចៅហ្វាយម៉ូ។ ស្តេចសៀម (ព្រះពុទ្ធ
 យ័តចូឡាលោក) ទ្រង់អនុញ្ញាត តាមសេចក្តីសុំ ថែមទាំង ព្រះរាជទានដាវ
 ស្រោមមាសមួយជាអាជ្ញាសិក ដល់ យមរាជ បែន។ បែន និង ស្ម័គ្របក្ស
 មានថ្វីដៃ ១០នាក់ វិលត្រឡប់ចូលស្រុកខ្មែរ ហើយធ្វើល្បិចសុំចូលបំរើរាជ
 ការខ្មែរតាម សម្តេចចៅពញា ស៊ី។ ស៊ី ស្នើទៅ ចៅហ្វាយ ម៉ូ តែដំបូង ចៅហ្វាយ
 ម៉ូ គ្មានការទុកចិត្តសោះឡើយ ព្រោះថា ខ្លួន និង បែន ធ្លាប់មានជម្លោះនឹង
 គ្នា តែ ស៊ី រៀបរាប់នឹងបង្ហាញ ភស្តុតាង គ្រប់គ្រាន់ថា បែន រត់ពីស្រុក
 សៀម ព្រោះ សៀមចិត្តអាក្រក់ វាយខ្នង ចៀរស្លឹកត្រចៀក របស់គាត់។
 ឃើញថា រឿងដែល ស៊ី និយាយប្រាប់ទាំងប៉ុន្មាន ជាការពិត ស៊ី ក៏សុខចិត្ត
 ទទួល បែន ឲ្យធ្វើការជាមួយ។ ក្រោយមក ស៊ី និង បែន រៀបចំ ផែនការ
 សម្លាប់ ម៉ូ នៅពេលភោជហារមួយ។ នៅពេលនោះ ស្ម័គ្របក្ស ពញាស៊ី និង

(note de bas de page - suite)

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
 ៨ កុម្ភៈ ២០១៨

ស្ត្រី ព្រោះស្លាប់ក្នុងសង្គ្រាម ឬត្រូវរាជការខ្មែរ សម្លាប់ ព្រោះ
ចោទថា ជាជនក្បត់ជាតិ ហើយបានជាជាប់ពាក្យថា
កាលរាជ្យចៅហ្វាយបែន មេម៉ាយ ១០ស្លាពុក១, ក្រមុំ ១០
មួយស្លឹក (ថ្លៃមួយស្លឹក) ។

ព្រះអង្គដួង សោយរាជ្យលើកទឹកដីខ្មែរ រួចតូច ព្រោះសៀម
និង យួន គេកាត់យក ធ្វើជាទឹកដីរបស់គេ ហើយ ប្រជា
ពលរដ្ឋ ក៏មានចំនួនតិចតួចណាស់ ដែលនាំឲ្យ រាជការ
បាត់បង់ពន្ធដារ សំរាប់ទ្រទ្រង់រដ្ឋ និង រាជសក្តិ។ ស្រុកខ្មែរ
សម្លាប់, ខ្លបខ្លាចបរទេស ហើយ គ្មានទស្សនវិស័យ នៃ
អនាគតច្បាស់លាស់។ ប្រជាពលរដ្ឋ រស់នៅក្នុង ភាពល្ងង់
ខ្លៅ លែងមានការទុកចិត្តលើខ្លួនឯង និង អ្នកដឹកនាំ
ជាតិផង ព្រោះខ្លួន គ្មានមានអ្វី ទុកជាការពឹងផ្អែក នៅ
សល់តែ ព្រះពុទ្ធសាសនា ជាជំនឿ យកមកអនុវត្ត សំរាប់
តែស្វែងរកបុណ្យ ក្នុងជាតិខាងមុខ។ អ្វីដែលកំពុងរស់
នៅក្នុងបច្ចុប្បន្នកាល ទុកជាកម្មផល ដែលខ្លួនត្រូវទទួល
ដាច់ខាត ជាបុណ្យ ឬ បាប ដែលខ្លួនបានកសាងកាលពី

យមរាជបែន ៣០នាក់ បានសម្លាប់ ស្រុកបក្ស ចៅហ្វាយ ម៉ូ ដេរដាស់ តែ ម៉ូ
រត់រួច ទៅពួននៅស្រុកបាសាក់។ ចៅហ្វាយខែត្រខ្មែរ ដឹងដំណឹងនេះ ភ័យ
ខ្លាចមានទោស ចោទថាក្បត់នឹង ពួកអ្នកកាន់អំណាចថ្មី នៅក្រុងឧដុង្គ
ក៏ នាំសេនា ទៅចាប់ខ្លួន ម៉ូ បាន ហើយឲ្យនាំមកក្រុងឧដុង្គជាប្រញាប់។ ខ
ណៈនោះ ពញា ស្វី និង យមរាជ បែន ក៏បញ្ជាឲ្យប្រហារជីវិត ចៅហ្វាយម៉ូ ទៅ។
បន្ទាប់ ស្វី មានផែនការ លួចសម្លាប់ បែន ព្រោះ មានបំណង ចង់កាន់
អំណាចតែម្នាក់ឯង។ តែ ការសម្លាប់នេះ មានលេចពូជលំ បែន។ បែន
បានចាត់សេនា មានថ្វីដៃ ៨នាក់ ទៅសម្លាប់ ពញា ស្វី និង ក្រុមគ្រួសារ
អស់គ្មានសល់។ រួចហើយ បែន ក៏តាំងខ្លួន ជា សម្តេចចៅហ្វាយទន្ស៊ី សម្រេច
រាជការក្រុងកម្ពុជា ក្នុង ឋានៈ ជា រាជានិសិទ្ធិ។

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

អតិថិជន។ ពួកអ្នកចេះដឹង មាននៅសល់ តិចតួច បំផុត ព្រោះត្រូវសៀម គេកេណ្ឌយកទៅស្រុកគេ ឬ មួយស្លាប់ ព្រោះរងគ្រោះនៅក្នុង ជម្លោះរវាងស្តេចទាំងឡាយ ឬ សង្គ្រាម។ ថ្នាក់អ្នកដឹកនាំជាតិរួញខ្លួនដោយខ្លាច អំណាចស្តេចសៀម និង យួន ព្រោះឃើញ ព្រះមហាក្សត្រខ្លួន ក្លាយជាស្តេចចំណុះគេ។ សភាវគតិ នៃ ការយករួចខ្លួន ក្តាប់ចិត្ត សេនាមន្ត្រីខ្មែរបាន ដែលនាំគ្នាស្រាយទុកខ្លួនស្រុកនៅក្នុងកិច្ចការ របស់ខ្លួន។ ដើម្បី បានសុខ ឬ ទទួលយសសក្តិ គឺយកការបញ្ជូនស្តេច ឬចៅហ្វាយធំ ជា មធ្យោបាយរស់នៅ។ វិការភាគជាទូទៅ នោះឯង (cette dégradation généralisée) ជា ទុព្វលភាព របស់ព្រះអង្គដួង។ ទ្រង់ឡើងគ្រងរាជសម្បត្តិ ជាមួយនឹង វិការភាគនោះ ទោះបីព្រះអង្គចង់ ឬ មិនចង់ក្តី ព្រោះ វាជា ស្ថានភាពពិត នៃស្រុកខ្មែរ ដែលបានធ្លាក់ចុះទៅក្នុង អត្តអ្នក ច្រើនសតវត្សរ៍ចមកហើយ ព្រោះ ថ្នាក់ដឹកនាំជាតិ ឬ នយោជន (les politiques) គ្រប់ជំនាន់មុនៗ ប្រព្រឹត្តឆ្កោយ កែមិនរួច នូវនយោបាយដឹកនាំ របស់ខ្លួន។ ព្រះអង្គដួង យល់ដឹងច្បាស់ អំពី ស្ថានភាពនោះ ទ្រង់មានឆន្ទៈ នឹង រៀបចំរដ្ឋឡើងវិញ ដើម្បី លើកបញ្ឈរវិញព្រះនគរ។ តែ ការរៀបចំឡើងវិញ របស់ព្រះអង្គ គ្រាន់តែមានរូបភាពជា ការទិបមាសឡើងវិញ នៃ ព្រះសង្ហារ របស់ព្រះអង្គ (redorer son blason) តែប៉ុណ្ណោះ។ ព្រះអង្គ មិនបាន កែទម្រង់ជា

ទំព័រប្រវត្តិសាស្ត្រ

ជម្រៅ នូវ រចនាសម្ព័ន្ធ និង មានសិកភាព (ចិត្តគំនិត) នៃ ប្រព័ន្ធដីកនាំជាតិនោះឡើយ។ ជម្ងឺ ស្រុកខ្មែរ នៅពេល នោះ មិនត្រឹមតែ ជាជម្ងឺ នូវការដឹកនាំជាតិ, សង្គមជាតិ នោះទេ គឺ វាជាជម្ងឺ នៃ ការវិវត្តន៍ នៃ អារិយធម៌ជាតិតែ ម្តង គឺថា អារិយធម៌ណាមួយ ដែលមិនអាចដោះស្រាយ នូវបញ្ហាកើតមានឡើង ក្នុងដំណើរ នៃការវិវត្តន៍ របស់ ខ្លួន ជា អារិយធម៌អត្តង្គត។ អារិយធម៌ណាមួយ យក ជម្រើស នូវការបិទភ្នែក មិនព្រមមើល នូវបញ្ហាធំៗ របស់ ខ្លួន ជា អារិយធម៌ កំពុងមានជម្ងឺជាទម្ងន់។ អារិយធម៌ ណាមួយ ធ្វើពុតនឹង គោលការណ៍គ្រឹះ របស់ខ្លួន ជា អារិយ ធម៌ កំពុងស្លាប់។ ស្រុកខ្មែរ មិនត្រឹមតែ ជួបប្រទះ នូវ វិបត្តិ នៃ អារិយធម៌ នោះឡើយ ថែមទាំង មាន បញ្ហា អ ណានិគម សៀម និងយួន ដែលនាំឲ្យ ស្រុកខ្មែរបាន អធិបតេយ្យជាតិ។ ព្រះអង្គដួង ទ្រង់មាន គោលបំណង ទៅតឹងបារាំង ដើម្បី ដោះស្រាយ បញ្ហា ខ្មែរ នឹង សៀម យួន តែព្រះអង្គ មិនបានយល់ច្បាស់អំពី ចិត្តគំនិត អាណានិគមបារាំង។ យើងដឹងថា អពមង្គល ជាទូទៅ នៃ រូបធាតុអាណានិគម គឺជា ការបោកបញ្ឆោត ដោយសុទ្ធ ចិត្ត ជាការលាក់ពុតរួម ប្រកបដោយប្រតិពល តាមការ ចោទជាសំនួរ នៃ បញ្ហា ឥតត្រឹមត្រូវ ដើម្បី អាចឆ្លើយ តម្រូវនឹង ដំណោះស្រាយ ដ៏អាក្រក់បំផុត ដែលគេទុកជា ដំណោះស្រាយ ស្របនឹងនាកាលនោះ របស់ប្រទេសអាណា

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

និគម ដែលមានគំនិតថា ប្រទេសអាណានិគម ជា ប្រទេស មានអារិយធម៌ ដែលគេលែងប្រើបាន សំរាប់ក សាងសង្គមទំនើប។

ចម្លើយ ដែលយើងឮ បែបជា បរិសុទ្ធចិត្ត ប្រកបដោយ គ្រោះថ្នាក់បែបនេះឯង ដែលនាំឲ្យយើង ពិនិត្យ បាន ច្បាស់លាស់ ហើយចោទជាសំនួរថា អ្វីទៅជា គោលការណ៍ នៃ អាណានិគមនិយម ? ជាការព្រមព្រៀងគ្នាថា វាគ្មាន មានចំណុចណាមួយ ដូចគេនិយាយថាជា ការផ្សាយ សាសនា, សេចក្តីស្រឡាញ់ នៃមនុស្សជាតិ, ការបន្ថយព្រំ ដែន នៃ ភាពខ្លៅ ជម្ងឺ ប្រជាហិង្សា, ការពង្រីក នៃ អាទិ ទេព, វិបុលកម្ម នៃ ច្បាប់ សោះឡើយ។ តែគួរយល់ព្រមគ្នា ឲ្យស្រេចតែម្តង ដោយឆន្ទៈគ្មានច្រឡំថា វាជា អំពើ ផ្សេង ព្រេង និង ចោរប្លន់ នៃ ឈ្មួញធំក្រឡឹងសម្ល, នាវាវិហារី, អ្នកស្វែងរកមាស និង ពួកពាណិជ្ជវិស័យ លោភា និង ប្រើ កម្លាំងគ្រប់បែបយ៉ាង តែនៅ ក្រោយស្រមោលទាំងនោះ នាំគ្នាទូលនូវ ទម្រង់ អារិយធម៌ចង្រៃ ក្នុងសម័យកាល មួយ នៃប្រវត្តិសាស្ត្រពិភពលោក ដែលជាសម័យ នៃ ការ ប្រណាំងប្រជែង នៃសេដ្ឋកិច្ច បដិបក្ខី។

ត្រូវដឹងថា ពួកអ្នកផ្សេងព្រេង និង ចោរប្លន់ ទាំងនោះ ពាក់ឯកសណ្ឋាន ជាអ្នកធ្វើសង្គ្រាម ប្រដាប់អាវុធ គ្មាន ឧត្តមគតិអ្វីក្រៅពី សម្លាប់ ប្លន់ ប្រកបដោយ លោភា មុន

មកដល់ នៃ ពួកផ្សាយសានាគ្រិស្ត ទុកខ្លួនជាអ្នកប្រដៅ
ដល់អ្នកដទៃទៀត ហើយនាំគ្នា បង្កើត នូវ សមិការ
អាក្រក់មួយ គឺ គ្រិស្តនិយម = អារិយធម៌; សែយសាសន៍
និយម = អំពើព្រៃផ្សៃ ដែលជាកម្មវិបាក នៃ អាណានិគម
និយម និង ការប្រកាន់ពូជសាសន៍ ដែល អ្នកទទួលរង
គ្រោះ គឺ ជនអាណានិគម ទាំងឡាយ នៅក្នុងពិភពលោ
ក។ គំនិតដែលបានរៀបរាប់ ខាងលើនេះហើយ ដែល
បារាំង គេយកមក អនុវត្តនៅស្រុកខ្មែរ។ ដំណោះស្រាយ
ណា ដែលពឹងបរទេស ជាដំណោះស្រាយ គ្មានមូលដ្ឋាននូវ
កម្លាំងជាតិទោះឡើយ ដូច្នោះវាមិនអាចកង់វង់នោះឡើយ
ដូច្នោះ ផែនការ របស់ព្រះអង្គដួង យក បរទេស ជាជំនួយ
ដើម្បីដោះស្រាយបញ្ហាបរទេសមួយទៀត វាគ្រាន់តែ ជាការ
បន្ត នូវគំនិត របស់ នយោជនខ្មែរ ពីជំនាន់មុនៗតែ
ប៉ុណ្ណោះ គឺ នាំគ្នាទៅពឹងសៀម ជួយច្បាំងនឹងយួន ឬ ក៏
ដូចជាផ្ទុយទៅវិញ។

ព្រះអង្គដួង ទោះបីទ្រង់មាន ឆន្ទៈល្អយ៉ាងណា ចង់បង្ហាញ
ព្រះនគរឡើងវិញយ៉ាងណាក៏ដោយ តែទ្រង់ រស់នៅក្នុង
ប្រព័ន្ធគំនិតចាស់ច្រើន ដែលនាំទ្រង់ មិនអាចមាន ទំហំ
នៃគំនិតជាពន្លឺ ទូលំទូលាយ សំរាប់ដោះស្រាយបញ្ហាជាតិ
គររាប់សតវត្សមកហើយ។ ការណ៍នេះហើយ ជា បញ្ហា របស់

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

នយោបាយខ្មែរ រហូតមកដល់បច្ចុប្បន្ន និង ប្រជាពលរដ្ឋខ្មែរ
រស់បន្ត នៅក្នុងវិបត្តិ អារិយធម៌ របស់ខ្លួន។

ឯកសារ ភ្ជាប់

ខ្សែបណ្តាញវិស្ស នៃ ព្រះបាទអង្គអេង

អង្គអេង

ស្តេចទ្រង់រាជ្យ

(១៧៧៩-១៧៩៦)

(រាជបុត្រា)



អង្គចន្ទ អង្គភិម អង្គសួន អង្គអិម អង្គជួង

ស្តេចទ្រង់រាជ្យ

(១៨០៦-១៨៣៤)

រាជបុត្រី



ព្រះអង្គក្សត្រី បែន, មី, ពៅ, សួន

ព្រះអង្គក្សត្រី មី

ស្តេចទ្រង់រាជ្យ

(១៨៣៤-១៨៤១)

ស្តេចទ្រង់រាជ្យ

(១៨៤១-១៨៦០)

រាជបុត្រា



នរោត្តម, ស៊ីសុវត្ថ, ស៊ីវត្តា



ស្តេចទ្រង់រាជ្យ

(១៨៦០-១៩០៤)-(១៩០៤-១៩២៧)

ទំព័រប្រវត្តិសាស្ត្រ

ប្រវត្តិសង្ខេប នៃ រជ្ជកាលព្រះអង្គចន្ទទី២

ព្រះអង្គចន្ទ : ឬ អង្គចន្ទទី២ ត្រូវបានព្រះចៅសៀម ថ្វាយ ព្រះអង្គ ឲ្យឡើងគ្រងរាជសម្បត្តិ បន្តពី ព្រះបិតា តែចៅ ហ្វា ប៉ុក កាន់នាទី ជាអ្នកសម្រេចកិច្ចការផែនដីសិន រហូតដល់ព្រះអង្គចន្ទ មានព្រះជន្មវឌ្ឍនាឡើង ព្រោះ ព្រះ អង្គនៅ កុមារណាស់ (៦ឆ្នាំ)។ ទទួលដំណឹង ពីព្រះចៅសៀម កាលណា ចៅហ្វា ប៉ុក បានកោះប្រជុំព្រះរាជវង្សានុវង្ស និង សេនាមន្ត្រីទាំងឡាយ ហើយ អញ្ជើញ ព្រះចន្ទ ឲ្យស្តេច ឡើងគ្រងរាជសម្បត្តិ តាមប្រពៃណី ព្រះនគរ។ បន្ទាប់មក ចៅហ្វា ប៉ុក ចាត់ឧកញ៉ាចក្រី កែប ឲ្យនាំសេនាទាហាន ១ ម៉ឺននាក់ ទៅក្រុងទេពបុរី ជួយធ្វើសង្គ្រាមសៀម។ ក្រោយ មកទៀត ចៅហ្វា ប៉ុក ចាត់ ឧកញ៉ារាំង ឡុង ឲ្យនាំសេនា ទាហានខ្មែរ ប្រាំពាន់នាក់ លើកទៅជួយច្បាំង ស្តេចយួន ប្រឆាំងនឹង ពួកតៃសិន នៅស្រុកយួន រហូតទទួលបាន ជ័យជំនះ។ ថ្ងៃក្រោយមក ចៅហ្វាប៉ុក អញ្ជើញ ព្រះអង្គចន្ទ ទៅក្រុងទេពបុរី ដើម្បីចូលថ្វាយបង្គំកាល ស្តេចសៀម ព្រះ នាម ព្រះពុទ្ធយ័តហ្វាចូឡាលោក។ នៅស្រុកសៀម ចៅហ្វា ប៉ុក មានជម្ងឺជាទម្ងន់ ក៏ទទួលមរណភាព។ ស្តេចសៀម ទ្រង់ឃើញតាំង ប្អូនចៅហ្វាប៉ុក នាម កាន់ ជា សម្តេចចៅហ្វា ទន្សៈ ជំនួយ សព ចៅហ្វាប៉ុក ហើយ ព្រះអង្គ ឲ្យរៀបចំពិធី រាជានិសេក ព្រះអង្គចន្ទ ជាមហាក្សត្រក្រុងកម្ពុជា នៅ ក្នុង ព្រះជន្ម ១៦ ឆ្នាំ។ បន្ទាប់មក ព្រះអង្គចន្ទ ក៏ថ្វាយបង្គំ

ទំព័រប្រវត្តិសាស្ត្រ

លាស្តេចសៀម មកស្រុកខ្មែរវិញ។ នៅឆ្នាំ ១៨០៩ ព្រះចៅ
ព្រះពុទ្ធយំតហ្វាចូឡាលោក ទ្រង់សុគត។ ព្រះរាជបុត្រច្បង
ឡើងសោយរាជសម្បត្តិ តពីព្រះរាជបិតា ទ្រង់ ព្រះនាម ព្រះ
ពុទ្ធឡឺតឡានភាល័យ។ ស្តេចសៀមថ្មីនេះ បានតាំង ព្រះ
អង្គសួន ជា មហាឧភយោរាជ និង ព្រះអង្គអិម ជា មហា
ឧរាជ នៃ ក្រុងកម្ពុជា។ ស្តេចខ្មែរទាំងពីរអង្គ ថ្វាយបង្គំលា
ស្តេចសៀម ត្រឡប់មកស្រុកខ្មែរវិញ។ ក្រោយមក ព្រះអង្គ
ចន្ទ ទ្រង់ចាប់ ឧកញ៉ាគ្រឡាហោម ម៉ឺង និង ឧកញ៉ា
ចក្រី កែប នាំទៅប្រហារជីវិត ដោយចោទប្រកាន់ទោស
ថាមានបំណងចង់ក្សត្រីនឹងព្រះអង្គ។ ដំណឹងនេះ ព្យួរ
គ្រប់ខែត្រ នាំច ឧកញ៉ាតេជោ ម៉ឺង ចៅហ្វាយខែត្រ កំពង់
ស្វាយ មានការបារម្ភនឹង សុវត្ថិភាព របស់ខ្លួន ព្រោះខ្លួន
ជាបក្សពួកនឹង ជនទាំងពីរនោះ ក៏រៀបចំកេណ្ឌរាស្ត្រមក
ប្រជុំទ័ព សំរាប់ការពារខ្លួនជាទុកជាមុន។ ដំណឹងព្យួរ
ព្រះអង្គចន្ទ ទ្រង់ខ្មាស់ណាស់ ទ្រង់ត្រាស់លើកទ័ពទៅ
ចោមចាប់ ឧកញ៉ាតេជោ ម៉ឺង តែ ម៉ឺង ពុំហ៊ានទទួលច្បាំង
ក៏នាំ ប្រពន្ធកូន រត់ទៅស្រុកសៀម។ ក្រោយមក នៅស្រុក
ខ្មែរ មានឃើញផ្កាយដុះកន្ទុយ ចាក់ទៅទិសពាយ័ព្យ។ វេលា
នោះ ព្រះអង្គសួន ជា មហាឧភយោរាជ កើតបណ្តាប្រទ័យ
មិនចង់គង់ក្នុងក្រុង ជាមួយ ព្រះអង្គចន្ទ ជាព្រះរៀម ក៏
នាំបណ្តាស្រុកខ្មែររាជការ រត់ចេញពីទីក្រុងទាំងយប់។ ទៅ
ដល់ខែត្រពោធិសាត់ ចៅហ្វាយខែត្រ នាម ឧកញ៉ាស្នីតា

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ប៉ុក ក៏ទទួល ហើយ អញ្ជើញស្តេច គង់នៅទីនោះ។ ព្រះអង្គ
ជ្រាបថា ព្រះអនុជ ភៀសខ្លួន ទៅនៅ ខែត្រពោធិសាត់ ក៏
ប្រើមន្ត្រីទៅអញ្ជើញជាច្រើនដង ឲ្យវិលត្រឡប់មកវិញ តែ
ព្រះអង្គស្អន មិនព្រមជាដាច់ខាត។ ហ្នឹងចន្ទ មានព្រះទ័
យថា ច្បាស់ជាស្រុកនឹង កើតសង្គ្រាម ជាពុំខាន ជាមួយ
នឹងព្រះអនុជ។ ដូច្នោះ ព្រះអង្គ សម្រេចទៅសុំទ័ពស្តេ
ចយួន យ៉ាងឡង មកបម្រុងប្រកា។ ឯព្រះចៅសៀម ទ្រង់
ជ្រាបថា ព្រះអង្គចន្ទ ទៅចងមេត្រីនឹងយួនវិញ, ទ្រង់ក៏
ចាត់មេទ័ពសៀម ឲ្យលើកទ័ពចេញមកជួបនឹង ព្រះអង្គ
ស្អន ដើម្បី ជួយស្តេចនេះ ច្បាំងនឹងយួន។ មានជំនួយពី
សៀម ព្រះអង្គស្អន មានព្រះទ័យចង់ប្រកួតព្រះចេស្ដានឹង
ព្រះរៀម ហើយត្រាស់ប្រើមន្ត្រីព្រះអង្គ ចែកក្រាប
ថ្វាយបង្គំទូល ព្រះអង្គចន្ទ សុំខែត្រ ក្រករ និង ខ្នង ជា
សម្បត្តិផ្តាស់។ ព្រះអង្គចន្ទ ទ្រង់ព្រះរាជទានតាមសុំ ដើម្បី
រៀនចាកសង្គ្រាម។

ក្រោយមក ស្តេចសៀម ត្រាស់ឲ្យលើកទ័ព មានសេនា
ទាហាន ៥ពាន់នាក់ មកស្រុកបាត់ដំបង មួយកង និង
ផ្លូវស្ទឹងត្រែង មួយកងទៀត។ ព្រះអង្គចន្ទ ទ្រង់ព្រួយព្រះទ័
យក្រៃពេក ទ្រង់ចាត់មេទ័ពខ្មែរ ឲ្យនាំទ័ព មានសេនា
ទាហាន ១ពាន់នាក់ ទៅឈរប្រចាំគយល្ងាត នៅដំបង
បរិវេណ ឈើនាគ ក្នុងខែត្រ រលាប្បៀរ និង ខែត្រកំពង់

ទំព័រប្រវត្តិសាស្ត្រ

ឆ្នាំ។ ក្រោយមកទៀត សៀម លើកទ័ពជើងទឹក និង ជើងគោក បន្ថែមទៀត មកស្រុកខ្មែរ។ នៅឆ្នាំ ១៨១២ ទ័ពសៀម និង ទ័ពហ្លួងខ្មែរ ជួបច្បាំងគ្នា។ ទ័ពហ្លួងខ្មែរ ទ្រាំពុំបាន ក៏ថយបណ្តើរ ច្បាំងបណ្តើរ ហើយទនាំសារថ្វាយ ព្រះអង្គចន្ទ ទ្រង់ជ្រាបជាប្រញាប់។ ស្តេចទ្រង់ជ្រាបហើយ ក៏នាំ ព្រះរាជវង្សានុវង្ស ចេញដំណើរ ទៅស្រុកក្រោម ដោយ មានទ័ពយួន បានហែស្តេចផង។ ក្រោយមក ព្រះអង្គអិម និង ព្រះអង្គដួង នាំគ្នារត់ចោលព្រះអង្គចន្ទ ទៅស្រុក សៀម ដោយមិនព្រមនឹងព្រះរៀម ទៅចងមេត្រីនឹងយួន ក្បត់សៀម។ ព្រះដឹងដំណឹងថា ព្រះអនុជពីរព្រះអង្គ គេច រះរត់ចៀសព្រះអង្គ ស្តេចក៏សម្រេចព្រះទ័យ ចេញព្រះទ័នាំ ងនាវា សំដៅទៅស្រុកយួនតែម្តង។ ស្តេចយួន យ៉ាឡុង សន្យាជួយទំនុកបម្រុងព្រះអង្គ មិនដោចមេត្រីទេ។ រីឯ ព្រះអង្គអិម និង ដួង យាងមកដល់ ក្រុងឧដុង្គ បានជួប ជុំនឹងព្រះអង្គសួន¹³ ហើយ ស្តេចទាំងបីអង្គ ក៏សម្រេចព្រះ ទ័យ ទៅស្រុកសៀម ទុកសេនាទហាន ខ្មែរ-សោះម ៤នៅ ចាំរក្សា ព្រះបរមរាជវាំងបន្ទាយពេជ្យ ចូលថ្វាយបង្គំព្រះ ចៅសៀម ដើម្បី ទូលថ្វាយ ពីស្ថាភាពនៅស្រុកខ្មែរ។ ចំណែក ស្តេចយួន ចាត់មេទ័ព ៤រៀបក្បួនទ័ព មាន ទាហានចំនួន ១ម៉ឺននាក់ផ្ទាយ ហែព្រះអង្គចន្ទ ចូលស្រុក

¹³ ព្រះអង្គសួន ទ្រង់ឈឺជាទម្ងន់ ហើយ សុគត នៅក្រុងទេពបុរី ស្រីអយុធ្យា ក្នុងព្រះជន្ម ២៩ ឆ្នាំ។

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ខ្មែរវិញ។ មកដល់ដែកំពង់ល្អង ព្រះចន្ទ បានជួបមន្ត្រីខ្មែរ មួយចំនួន នៅទីនោះ ដែលធ្លាប់បានហែព្រះអនុជ ទាំង បីអង្គ ទៅស្រុកសៀម តែ មិនបានបន្តដំណើរ ហើយមិន ទាន់បាន ត្រឡប់មក ក្រុងឧដុង្គវិញ។ បន្ទាប់អ្នកទាំង នោះ ក៏នាំគ្នាហែព្រះអង្គចន្ទ មកក្រុងឧដុង្គ។ ទ័ព ខ្មែរ- សៀម ចាំរក្សាបន្ទាយពេជ្យ ក៏ថយទ័ព តាមផ្លូវសន្តិភាព ត្រឡប់ទៅស្រុកបាត់ដំបង។ ក្រោយមក ព្រះអង្គចន្ទ ទ្រង់ ចាត់មន្ត្រីទូត នាំ ព្រះរាជសារ និង រាជបណ្ណាការ ទៅថ្វាយ ស្តេចសៀម សុំចងមេត្រីជាថ្មី។ ស្តេចសៀម ទ្រង់មានព្រះទ័ យអំណរពនប្រមាណ។ មិនយូរប៉ុន្មាន ស្តេចយួន ត្រាស់ប្រើ មេទ័ពយួន ៤នាំទ័ព ៣ពាន់នាក់ មកឈរនៅខែត្រ ត្រពាំង, ១ពាន់នាក់ មកធ្វើបន្ទាយនៅខែត្រមាត់ជ្រូក ហើយជីកព្រែកកាត់ចេញទៅមាត់សមុទ្រ ត្រូវខែត្រ ពាម ចម្ងាយ ១៣២៥ ស៊ីន, ជីកពីមាត់ជ្រូក ទៅដល់នឹងទន្លេ ខាងកើត ចម្ងាយផ្លូវ ៣៤២ ស៊ីន ១២ ព្យាម។ ថ្ងៃក្រោមក ចៅហ្វាយខែត្រពោធិសាត់ នាម កោះ និង សម្តេច ចៅពញា សួស មានជម្លោះនឹងគ្នា។ ឧកញ៉ា កោះ ក៏នាំ ប្រពន្ធកូន ថែមទាំង កៀវគ្រូ ខែត្រពោធិសាត់ ២ភាគ៣ នាំរត់ទៅស្រុកសៀម ចូលក្រាបបង្គំទូល ព្រះពុទ្ធឡឿតឡា គ្រប់សេចក្តី ពី ការចោទប្រកាន់ពី សម្តេចសួស ថាខ្លួន មិនសុចរិត ចំពោះហ្នឹងចន្ទ។ ព្រះអង្គចន្ទ ជ្រាបរឿងនេះ ទ្រង់ មានព្រះទ័យព្រួយក្រែកណាស់ ព្រោះច្បាស់ជាស្រុកនឹង

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

មានសង្គ្រាមជាពុំខាន។ ព្រះអង្គតែតាំង ឧកញ៉ា យស ៨ ចេញទៅឈរក្បែរខែត្រពោធិសាត់ និង ឧកញ៉ាឡុង ជាមេ ទ័ព នាំសេនាទាហាន ២ពាន់នាក់ ទៅការពារខែត្រ។ ក្រោយពីនោះ ស្ថានការ ក៏រាបទាបសុខសប្បាយវិញ ទ្រង់ ត្រាស់បង្គាប់ឧកញ៉ាឡុងរំសាយទ័ព ហើយ វិលត្រឡប់មក ក្រុងឧដុង្គវិញ។ តែមិនយូរប៉ុន្មាន មានដំណឹងថា សៀម លើកទ័ព ជាច្រើន មកដល់ខែត្របាត់ដំបង មានទាំង ទ័ពជើងទឹក ថែមទៀត។ ព្រះអង្គចន្ទ តែងតាំង សម្តេច ចៅហ្វា ឆាន់ ធ្វើ ជាមេទ័ពចម នាំសេនាទាហាន លើកទៅ តទល់នឹងទ័ពសៀម។ ឧកញ៉ា ឡុង ត្រូវបាន តែងតាំងជា នាយក ហ្នឹងហ្និនយោធិន។ មេទ័ព ដទៃទៀត នាម ពេជ្យ, ម៉ី និង មាស នាំទ័ពស្រួច ទៅទទួលច្បាំងនឹងសៀមភ្លាម។ តែដោយសារ ការកេណ្ឌរាស្ត្រ ធ្វើទាហាន មានការឃឹកយូរ មិនទាន់ពេល, ឧកញ៉ាទាំង៤ ក៏នាំទាហាន ផ្ទាល់របស់ខ្លួន ៨០នាក់ និង ទាហានថ្មី ៣០០ ទៅមុនសិន ឆ្លងខែត្រ លង្វែក ហើយរង់ចាំ ទ័ពធំ នៅខែត្ររលាប្បៀរ តែមិន ឃើញ បញ្ជូនមកសោះ។ ពេលទ័ពសៀម លើកមកដល់ ឧកញ៉ាទាំងបួន ក៏ទទួលច្បាំងនឹងសៀម តែចំនួន ទាហានតិចពេក ក៏ទទួលបរាជ័យទៅ។ ទ័ពសៀមចាប់ បាន ឧកញ៉ាម៉ីយកទៅ តែពុំសម្លាប់ទេ។ ឧកញ៉ាឡុង រត់ បែបពីទ័ព ជាមួយក្មួយ៣នាក់ ទៅខែត្របាត់ដំបង។ ឧកញ៉ា មាស រត់ចូលមកក្រុងឧដុង្គ ហើយក្រាបបង្គំទូលព្រះអង្គ

ទំព័រប្រវត្តិសាស្ត្រ

សរសេរ ដោយ ឧប សៅ សង្ហា
៨ កុម្ភៈ ២០១៨

ចន្ទ គ្រប់ប្រការ។ ក្រោយន្តិចមក ព្រះអង្គចន្ទ នាំ ព្រះរាជ
វង្សានុវង្ស ចេញដំណើរតានផ្លូវទឹក ទៅស្រុកយួន។ ទ្រង់
ប្រថាប់នៅស្រុកលុងហោ។ ឯបញ្ច បឋិនតេជោ មេទ័ព
សៀម នាំ ព្រះអង្គអិម និង ដួង ចូលគង់ ក្នុងព្រះបរមរាជ
វាំងឧដុង្គ។ មេទ័ពសៀម បញ្ជាឲ្យសេនាទាហាន លើកទៅ
វាយបន្ទាយយួន នៅខែត្រមាត់ជ្រូក។ រីឯ ឧកញ៉ា ឡុង បេ
លមកដល់ខែត្របាភ័ បង្គាប់ឲ្យចៅហ្វាយខែត្រ នាម ហ្វិ
កេណ្ឌរាស្ត្របាន ១ពាន់នាក់ បញ្ជូលក្នុងកងទ័ព។ ចំណែក
ទ័ពសៀម លើកមកច្រើនផ្លូវ មកដល់ខែត្រព្រៃវែង ប្រទះ
នឹងទ័ព ឧកញ៉ាឡុង និង ហ្វិ ច្បាំងគ្នានៅទីនោះ។ ទ័ព
សៀមបរាជ័យ ដកថយ មកដល់ភូមិតុរិ រុះរើផ្ទះអ្នកស្រុក
ដែលរត់ចោលភូមិ ចងជាគ្បាន រួចចំឡុងទ័ព ទៅដាក់
ខាតត្រើយ រកាកោង។ ខណៈនោះ បណ្តារាស្ត្រ ខឹងនឹង
សៀម ប្រជុំគ្នាតាំងជាស្ត្រីគ្របក្សពួកជាទ័ព លើកទៅដេញ
កាប់សៀម ស្លាប់អស់ជាច្រើន ហើយ ទ័ពសៀម បែករត់
ខ្ចាត់ខ្ចាយអស់។ ទ័ពសៀមមួយខ្សែទៀត លើកទៅវាយ
បន្ទាយយួន នៅ ពាមនាវ ទទួលបានជ័យជំនះ ដេញទ័ព
យួន រត់ទៅដល់ លុងហោ។ តែគ្រប់សមរក្សមិ ទ័ពសៀម
ច្បាំងចាញ់យួន។ ពញាបឋិតេជោ មេទ័ពសៀម និង
ឧកញ៉ាសូត័កោះ មេទ័ពខ្មែរ ក៏ដកថយទៅឈរនៅខែត្រ
បាត់ដំបង។ ក្រោយពីវាយបន្ទាយយួនបែក នៅពាម មេ
ទ័ពសៀម នាំទ័ពចុះទូកសមុទ្រ ឆ្លងទៅស្រុកសៀម។ រីឯ

ទំព័រប្រវត្តិសាស្ត្រ

ព្រះអង្គអិម និង ដួង ព្រមទាំង ឧកញ៉ា ម៉ា ដឹកដំណឹង គ្រប់ប្រការ ក៏ដកថយទ័ព តាមមាត់ទន្លេ រៀងទៅដល់ កំពង់រទេះ រួចសំដៅទៅស្រុកសៀម។ ទ័ពយួន លើកមក ដល់ភ្នំពេញ រីឯ ឧកញ៉ា ឡុង និង ហ្វី លើកទ័ពឆ្លងទៅប ង្ក្រាបខែត្រកំពង់ស្វាយ។ នៅឆ្នាំ ១៨៣៤ ទ័ពយួន បាន ដង្ហែ ព្រះអង្គចន្ទ ពីស្រុកយួន ឡើងមកភ្នំពេញ។ ទ្រង់ចត ព្រះទីនាំងនាវា នៅកំពង់កោះស្លាកែត រួចទ្រង់ត្រាស់ឲ្យធ្វើ ព្រះរាជវាំង គង់នៅកោះនោះ។ សម្តេចចៅហ្វា ឆាន់ និង ពញា សួស មានជម្ងឺឈឺដោយរោគ ក៏ធ្វើមរណភាពទៅ។ ក្រោយមក ព្រះអង្គចន្ទ មានអាពាធមូលជាទម្ងន់ ហើយ សុគត នៅលើទីនាំងនាវា ក្នុងព្រះជន្ម ៤៤ ឆ្នាំ។